

eul_wid: aqo-ah

Αἴσωπος ὁ μυθολόγος · Aesop the Fabulist

Fables in Dodecasyllables

Μῦθοι ἐν Δωδεκασυλλάβοις

Period: Ἀρχαϊκή [Archaic](#)
Dialect: Μικταὶ διάλεκτοι [Mixed Dialects](#)
Domain: Μυθιστορία [Fiction](#)
Format: Πεζός [Prose](#)

6. (t) Ἄετὸς <τὰ πτερὰ τιλθεῖς> καὶ ἀλώπηξ.

6. (t) Ἄετὸς ποτε ἐάλω ὑπ' ἀνθρώπου, ὅστις τὰ πτερὰ αὐτοῦ εὐθέως τίλας εἵασεν αὐτὸν ἐκ οἴκῳ σὺν ὀρνίθοις. Ὁ δὲ κατηφὴς ἐκ τῆς λύπης ὑπῆρχεν.

6. (t) Ἔτερος δὲ τις τοῦτον ἐξαγοράσας ἀνεπτέρωσε τὸν αἰτὸν αὐτίκα. Ὁ δὲ πετασθεὶς καὶ λαγῶν ἀρπάσας, ἤνεγκεν εὐθὺς δῶρον τῷ εὐεργέτῃ. Τοῦτο ἀλώπηξ κατιδοῦσα ἐβόα· «Μὴ τοῦτον σὺ ξένιζε, ἀλλὰ τὸν πρῶτον, μήπως ὁ αὐτός σε πάλιν κυνηγήσας αὐθις τὰ πτερὰ τὰ σὰ κατερημώσῃ.» Ὁ μῦθος δηλοῖ ὅτι δεῖ χρηστὰς ἀμοιβὰς τοῖς εὐεργέταις παρέχειν, τοὺς δὲ κακοὺς ἐκφεύγειν.

9aliter Χελιδὼν δὲ τις ὠμίλει ἀηδόνι ἴν' ὁμόροφος ταύτῃ γε συνυπάρχη. Ἡ δὲ πρὸς αὐτὴν δακρύνουσα ἐβόα· «Οὐ δυνήσομαι ἐγὼ τοῦτο ποιῆσαι· τῶν γὰρ προγόνων τὴν λύμην ἀναφέρω. Διὰ γὰρ τοῦτο τὰς ἐρήμους οἰκήσω.» Ὅτι, ἐὰν λυπηθῇ τις ἐκ τινος τύχης, καὶ τὸν τόπον ἐκφεύγει οὗ ἐλυπήθη.

14aliter. (t) Ὅρνις καὶ αἴλουρος.

14aliter. (t) Ὅρνις δὲ ποτε κατακλιθεὶς ἡρρώσκει· εἰς δὲ αἴλουρος προκύψας ἔφη ταῦτα· «Πῶς ἔχεις, φίλε, τί δέ σοι; ἂν τι χρήζης, Ἀνάγγειλόν μοι καὶ πάντα σοι παρέξω.

14aliter. (t) Ὅμως ἔγειρε, καὶ τεύξῃ τῆς ὑγείας.» Ἡ δ' ἀπεκρίθη πρὸς τὸν αἴλουρον ταῦτα· «Εἰ σὺ παρέλθῃς, ἐγὼ οὐκ ἀποθνήσκω· ζῶν γὰρ ζήσω δορκάδος ὑπερτέραν.» Τοὺς δολίους ὑποκριτάς, τοὺς λέγοντας φιλεῖν, ὁ μῦθος ἐλέγχει.

15aliter. (t) Ποιμὴν καὶ αἶξ.

15aliter. (t) Ποιμὴν δὲ ποτε αἶγας προσεκαλεῖτο τοῦ προσβαλέσθαι ἔνδοθεν εἰς τὴν μάνδραν. Μία δ' ἐξ αὐτῶν ἔξωθεν κατελείφθη ὡς νεμομένη τὰς βοτάνας τῆς χλόης.

15aliter. (t) Εὐθὺς δ' ὁ ποιμὴν ἐπ' αὐτὴν ράβδον ρίψας τὸ ἐν κέρασ ἔκοψε τῆς αἰγὸς ὅλον. Ὡς οὖν κάτιδεν ὁ ποιμὴν κεκομμένον, καθικέτεψε τῷ δεσπότη μὴ φάσθαι, μὴδ' ὑποδεῖξαι κεκλασμένον τὸ κέρασ.

15aliter. (t) Ἡ δὲ πρὸς αὐτὸν ἐγέλασεν εἰποῦσα· «Πῶς ἂν κρύψω γε τὸ φανερόν ἐν πᾶσι; τῆς γὰρ καρᾶς μου μονοκέρωτος οὕσης, πρόδηλόν ἐστι τοῖς ἐμὲ θεωροῦσι.» Ὅτι, τῆς αἰτίας προδήλου τυγχανούσης, οὐδεὶς δύναται ταύτην κατακαλύψαι.

16aliter

Ἀνὴρ τις ἔτρεφεν αἶγ' ἅμα καὶ ὄνον· ἀλλ' ἡ αἶξ ἐφθόνησε πολλὰ τῇ ὄνῳ διὰ τὴν τρυφὴν κριθάς τε καὶ τὸν χόρτον. Αὐτῇ ἔλεγεν ὡς «ἄπειρα κολάζῃ ποτὲ μὲν ἀλήθουςα ἐν τῷ μυλῶνι ποτὲ δὲ πάλιν ἀχθοφοροῦσα μάλα· λοιπὸν ἐν τούτῳ λίαν σε ἐλεοῦμαι. Πῶς ταῦτα πάσχεις καὶ ἀτυχὴς τυγχάνεις;» Ὁ δὲ πρὸς αὐτὴν <ἔφη> · «Καὶ τί ποιήσω; οὐ γὰρ δύναμαι τὴν ζωὴν ἄλλως ἔχειν.» Ἡ συμβουλεύει ἐπίληπτον γενέσθαι καὶ καταπεσεῖν ἐν ἐνὶ τῶν βαράθρων, ὅπως ἂν καυτὴ ἀναπαύσεως τύχῃ. Καὶ δὴ ἡ ὄνος ὑπακούσασα τούτου πεσοῦσα πρὸς γῆν εὐθέως συνετρίβη, ὥσπερ νόσημα δεινὸν προσκεκτημένη καὶ τὸν θάνατον αὐτῇ προσδεδεγμένη. Τοῦ γοῦν δεσπότου τῇ λύπῃ συσχεθέντος, δραμῶν αὐτίκα τὸν ἰατρὸν ἐκάλει ἐκλιπαρῶν τοῦτον ὑγιαίνει ὄνον. Ὁ οὖν ἀκέστῳ αἰγὸς πνεύμονα φάσκει ἐγχυματίζειν καὶ ῥώσεως τυγχάνειν. Οἱ παραυτίκα τεθυκότες τὴν αἶγα τρίψαντες τὸν πνεῦμον' αἵματι ἰδίῳ ἐγχυματοῦντες ἰάτρευσαν τὴν νόσον.

16aliter Αὐτὸς καθ' αὐτοῦ λανθάνει τοῦτο ποιῶν.

17aliter Ποιμὴν ἐν σπηλαίῳ <τὰς> αἶγας προσάγει ὥρα χειμῶνος καὶ παγετοῦ καὶ ψύχους. Εὐρὼν δ' ἀγρίας πλείονας ὧν κατέσχε πάνυ χάρη τερφθεὶς ἐπὶ ταῖς ἀγρίαις, ἃς ὡς κατεῖδεν, ἐξέτρεφε τοῖς φύλλοις. Μετὰ δὲ ταῦτα εὐδίας γεγονυίας, εὔρεν ἃς εἶχεν ἐκ λιμοῦ τεθνηκυίας αἰ δὲ ἄγριαι πρὸς τὸ ὄρος δραμοῦσαι τοῦτον εἶασαν ὡς ἄφρονα καὶ ἄνουν.

17aliter Ὁ δὲ αἰπόλος, ὡς εἶδε πεφευγίας ἃς ἐξέτρεψε τῇ ὥρᾳ τοῦ χειμῶνος, μέγα στενάξας κῶλολύξας ἐκ βάθους θρηνῶν ἀπῆει μηδὲν προσκεκτημένος, εἰ μὴ τὴν ῥάβδον μετὰ τοῦ μαρσιπίου.

17aliter Ὁ λόγος δηλοῖ ὅτι οὐ χρὴ ἡμᾶς ἀμελεῖν τῶν ἰδίων.

20aliter Μαχομένων δέ ποτε τῶν ἀλεκτόρων διὰ τὴν ὄρνιν τὸ τίς αὐτὴν ἐγγήμη, ὁ εἷς ἡττηθεὶς ἐκρύπτει' ἐν γωνίᾳ, ὡς δειλιάσας καὶ εἰς τροπὴν χωρήσας.

20aliter Ὁ δὲ ἕτερος σφοδρῶς μέγα κοκκύσας ἀνεπέτασεν ἐπάνω τῶν δωματίων, ὡς τροπαιοῦχος κατὰ τοῦ πολεμίου, φωνῶν· «Ἦττησα τὸν ἴδιον ἐχθρόν μου τροπώσμενος ἀντίπαλον εἰς κράτος.» Ὡς οὖν ἐβόα τοιαῦτα ὁ ἀλέκτωρ, ἦκεν ἀετὸς καταπτὰς ἐκ τῶν ἄνω καὶ καταλαβὼν τὸν νικητὴν ἐκεῖνον ἤγαγεν αὐτὸν τοῖς τέκνοις παραυτίκα βρῶμα ποιήσας τοῖς νεοττοῖς καὶ πόμα.

20aliter Ὁ δὲ ἕτερος ἐλευθερίως ζήσας διῆγεν οὕτως ἐν ἀδείᾳ τυγχάνων λαβὼν εὐκλειαν κατὰ τοῦ πολεμίου τοῦ ἐκπορθοῦντος καὶ τροπώσαντος τοῦτον καὶ καυχωμένου ὡς ὄντος νικηφόρου.

20aliter Ὁ λόγος πρὸς ἄνδρας θεομάχους.

32aliter Ποτὲ ἀλώπηξ βότρυν θεασαμένη πέπειρον ἐπειρᾶτο λαβεῖν εἰς βρῶσιν, καὶ μὴ δυνηθεῖσα μειδιάσας' ἔφη· «Τί κάμνω; ὄμφακες γάρ εἰσιν <ἐκεῖνοι> · λήψομαι αὐτούς, ὅταν πέπειροι ᾧσι.» Ὁ μῦθος δηλοῖ ὅτι οἱ ἀποτυχόντες τῶν πραγμάτων σπουδάζουσι διὰ ψεύδους καλύψαι τὴν ἀλήθειαν.

32aliter, bi Ποτὲ κατεῖδε τοὺς βότρυνας ἀλώπηξ πεπείρους πάνυ τὰς ῥωγὰς δεικνυμένους καὶ ἐπειρᾶτο τούτους λαβεῖν εἰς βρῶσιν· ἥτις εἰς τοῦτο πολλὰ μηχανωμένη οὐκ ἠδυνήθη τὴν ὄρεξιν πληρῶσαι. Μετὰ δὲ ταῦτα μειδιάσασα αὕτη εὐθύς τὸ πένθος εἰς χαρὰν μεταβάλλει, ἀναβοῶσα· «Ὅμφακές εἰσι ταῦτα.» Ὅτι πολλοὶ τῶν ἀνθρώπων ἀποτυχόντες τῶν πραγμάτων σπουδάζουσι διὰ τοῦ ψεύδους συγκαλύψαι τὴν ἥτταν.

40aliter Τράγος δὲ πάλαι διψήσας ἐν τῷ θέρει κάτω κατῆλθε πιεῖν εἰς φρέαρ ὕδωρ. Ὁ δὲ κορεσθεὶς ἀνελθεῖν οὐκ εὐπόρει, ὃς μετενόει καὶ βοηθὸν ἐζήτει, ὅπως ἀνέλθῃ ἐκ τοῦ βάθους ὁ τράγος. Ἡ δὲ ἀλώπηξ τοῦτον ἐκβλεψαμένη ἐμειδίασε καὶ πρὸς αὐτὸν ἐλάλει· «ἽΩ ἀνόητε καὶ βραδὺ τῇ καρδίᾳ, εἰ εἶχες φρένας ὡς ἐν πώγωνι τρίχας, οὐκ ἂν κατήεις, εἰ μὴ ἄνοδον ἦδεις.» Οὕτω τῶν

ἀνθρώπων τοὺς φρονίμους δεῖ πρῶτον τὰ τέλη τῶν πραγμάτων σκοπεῖν, εἴθ' οὕτως αὐτοῖς ἐπιχειρεῖν.

52aliter Ἦν τις ἀμέριμος καὶ τρυφαῖς σχολάζων. Οὐκ ἦν πρεσβύτης, ἀλλ' οὐδὲ νέος πάλιν, λευκὰς δὲ εἶχε καὶ μελαίνας τὰς τρίχας ὁμοῦ μιγείσας. Ὡς δὲ ἀνὴρ μεσήλιξ ἐτύγχανεν, ἤρατο θηλειῶν δύο, μιᾶς μὲν πρέσβεως, ἑτέρας δὲ νέας. Ὡς οὖν εἰσῆρχετο πρὸς τὴν γραῦν, ἀπέσπα καὶ ἔτιλλε τὰς μελαίνας αὐτοῦ τρίχας συγγέροντα θέλουσα τοῦτον ὁρᾶσθαι.

52aliter Ὡς δὲ εἰσῆρχετο πάλιν πρὸς τὴν νέαν, ἐξέλεγε καὶ αὐτὴ τὰς λευκὰς τρίχας, ἕως φαλακρὸν ἀπέδωκεν ἀλλήλαις. Οὕτως ἀνόητός ἐστιν ὁ ἀνὴρ ὁ γυναιξὶν ἑαυτὸν ἐκδοῦναι θέλων.

52aliter, bis ῥατιο ὄνομα ἐν ταῖς τρυφαῖς σχολάζων οὐκ ἦν πρέσβυς, ἀλλ' οὐδὲ παλινέος· λευκὰς γὰρ εἶχε καὶ μελένας τὰς τρίχας, ὅμως μελισὸς καὶ μὴ σηνιδὸς τυγχάνων.

52aliter, bis Δύο γυναῖκας ἔσχεν ἐπὶ τοῦ οἴκου, τὴν μὲν μίαν γραῦ, τὴν δὲ ἑτέραν νέαν. Ταύτην οὖν ἡ γραῦ πηθοῦσα καὶ θέλουσα ἔτειλεν αὐτοῦ τὰς μελαίνας τρίχας, αὐτὸν θέλοντα γερώει ὅλως εἶναι, μὴ πως ὥς γραῦ αὐτὴν κατονιδῆσει. Τὰς δὲ πολιάς ἐξέτειλεν ἡ κόρη, ὥς μὴ θέλωντα τοῦτον γέροντα εἶναι, ἕως φαρακλῶν ἐποίησαν οἱ δύο, γέλιον ὅμου καὶ ὄνειδος ἀπάντων.

52aliter, bis Ὅτι κρείττων ἐστὶν τοὺς γεγηρακότας ἀπέχεσθαι τῶν νετέρων, ὅμως φεύγειν πάντας τὰς γυναῖκας· τὸ γὰρ γυναικίον γένος θαλασσιωνιοῦται, ποτὲ γαλὺν ἢ ἀμειδιῶσα, ποτὲ δὲ ἀπατοῦσα ἀπεπνήγει.

59. (t) Ἄνθρωπος καὶ λέων <συνοδοῦντες> .

59. (t) Ποτὲ ὥδευσεν λέων ἅμα ἀνθρώπῳ. Ἐκαυχῶντο δὲ πρὸς ἀλλήλους τοῖς λόγοις. Ἐν δὲ τῇ ὁδῷ εὗρον πετρίνην στήλην ἀνδρὶ λέοντα συμπνίγοντι ὁμοίαν.

59. (t) Καὶ ὁ ἄνθρωπος ὑποδείξας ταῦτ' ἔφη· «Ἴδε πῶς ἐσμεν κρείττονες ὑμῶν πάντων καὶ ῥωμαλέοι ὑπὲρ ἅπαν θηρίον.» Ὑπολαβὼν δὲ ὁ λέων οὕτως ἔφη· «Ἐφ' ὑμῶν ἐστὶ ταῦτα ποιεῖν καὶ πράττειν· εἰ γὰρ ἤδεισαν λέοντες γλύφειν λίθους, πολλοὺς ἂν εἶδες ὑποκάτω λεόντων.» Ὁ μῦθος δηλοῖ ὅτι πολλοὶ καυχώμενοι πειρῶνται ἐν λόγοις ἑαυτοὺς ἐπιφημίζειν, καίπερ μὴ ὄντες τοιοῦτοι.

59aliter Λέων ὁδεύων ποτὲ μετὰ ἀνθρώπου, ὁμοθυμαδὸν ἔκαυχῶντο τοῖς λόγοις. Ἐν δὲ τῇ ὁδῷ ἰδοῦ πετρίνην στήλην ἀνθρώπου ὃς λέοντα πατῶν εἰστήκει.

59aliter Ἀνὴρ δὲ δείξας τῷ λέοντι προσλέγει· «Εἶδες τὴν ἰσχὺν τῶν βροτῶν ὅση <πέλει> .» Ἔφη δ' ἐκεῖνος πρὸς τὸν ἄνθρωπον τάδε· «Εἴπερ λέοντες ἤδεσαν πάντως γλύφειν, †πολλοὺς ἂν εἶδες ὄντας ἀνθρώπων λίθους.†» Ὅτι πολλοὶ πειρῶνται καυχώμενοι ἐν λόγοις ἀνδρείους ἑαυτοὺς ποιεῖν καὶ μὴ ὄντες.

61. (t) Ἄνθρωπος καταθαύσας ἄγαλμα.

61. (t) Ἄνθρωπος δέ τις ξύλινον θεὸν ἔχων καθικέτευεν τοῦ ἀγαθοποιῆσαι. Ὡς οὖν ταῦτα ἔπραττε καὶ πλείω τούτων, μᾶλλον ὁ αὐτὸς διῆγεν ἐν πενία.

61. (t) Καὶ δὴ θυμωθεὶς, ἄρας αὐτοῦ τοῦ σκέλους, ἔρριπεν αὐτὸν ἐν τῷ τοίχῳ προσκρούσας. Τῆς δὲ κεφαλῆς παραυτίκα κλασθείσης, ἔρρευσε χρυσὸς πολλοστὸς παραχρῆμα, ὥνπερ συνάγων ὁ ἄνθρωπος ἐβόα· «Στρεβλὸς ὑπάρχεις, ὥς οἶμαι, καὶ ἀγνώμων· τιμῶντά σε γὰρ οὐδὲν ὠφέλησάς με, τυπτήσαντα δὲ πολλοῖς καλοῖς ἡμέψω.» Ὁ μῦθος δηλοῖ ὅτι οὐκ ὠφελήθη τιμῶν πονηρὸν ἄνδρα, αὐτὸν δὲ τύπτων πλεῖον ὠφελήθη.

63. (t) Ἄρκτος καὶ ἀλώπηξ.

63. (t) Ἄρκτος δέ ποτε μεγάλως ἔκαυχᾶτο ὥς φιланθρωπότατόν ἐστι τῶν ζώων· φασὶ γὰρ τὴν ἄρκτον νεκρὸν μὴ θοινεῖσθαι. Ἡ δὲ ἀλώπηξ ἀκηκουῖα ταῦτα ἐμειδίασε καὶ πρὸς αὐτὴν ἐλάλει· «Εἴθε

τοὺς νεκροὺς ἦσθιες καὶ μὴ ζῶντας.» Ὁ μῦθος οὗτος ἐλέγχει τοὺς πλεονέκτας καὶ ἐν ὑπο κρίσει βιοῦντας.

66aliter. (t) Πόλεμος βατράχων.

66aliter. (t) Οἱ βάτραχοι δέ ποτε πολεμοῦμενοι ἐξητήσαντο τὸν Δία ἐκδιδόναι αὐτοῖς ἄνακτα καὶ ἄρχοντα κατέχειν. Ὁ δὲ ἔρριψε μέσον τῆς λίμνης ξύλον ὃ κατιδόντες σιγὴν βάτραχοι ἔσχον, ὡς ἐλπίζοντες αὐτὸ ἄνακτα εἶναι. Χρόνου δὲ πολλοῦ προβεβηκότος ἤδη, κατεφρόνησαν οἱ βάτραχοι τοῦ ξύλου διὰ τὸ ἀκίνητον αὐτὸ ὑπάρχειν.

66aliter. (t) Μετὰ δὲ ταῦτα ἐξητοῦντο τὸν Δία ἵνα αὐτοῖς ἕτερον ἄνακτα δώσῃ. Ὁ δὲ ἐμμανὴς γενόμενος αὐτίκα ἐπιδέδωκε τὴν ὕδραν τοῖς βατράχοις.

70aliter Ὅντος δέ ποτε βατράχου ἐν τῇ λίμνῃ, ἀνεβόησε πᾶσι τοῖς ζώοις λέγων· «Ἰατρός εἰμι φαρμάκων ἐπιστήμων.» «Καὶ πῶς δέ, φησὶν ἀλώπηξ, ἄλλους σῶζεις, σαυτὸν δὲ χλωδὸν ὄντα οὐ θεραπεύεις;» Ὁ μῦθος δηλοῖ ὅτι ὁ παιδείας ἀμύητος ὑπάρχων πῶς ἄλλους ἀνθρώπους παιδεύσει; Ταῦροι δύο ἄμαξαν εἵλκον ἐν πόλει.

70aliter Ἡ δ' ἐπεβόα, κρᾶζουσα δὴ μεγάλως. Ὁ δὲ βοηλάτης αὐτῇ ταῦτα λέγει· «ῶ θρασύτατον κτῆμα κακῶν πραγμάτων, ἵνα τί οὕτω σὺ κατακράζεις, βίᾳ τῶν καθελκόντων σε βοῶν σιωπώντων;» Ὅτι τινὲς ἐπ' ἄλλοτρίοις πόνοις καυχώμενοι δοκοῦσι μέγα φρονεῖν ἐπ' αὐτοῖς.

71aliter Τρεῖς ὁμοιότροποι ἐνέμοντο βόες. Λέων δὲ τούτοις τοῦ φαγεῖν προσορμήσας δι' ὁμόνοιαν οὐκ ἴσχυσεν οὐδ' ὄλως. Τοῦ δὲ ὑπούλοις διαβάλλοντος λόγοις, ἀπεχώρισεν αὐτοὺς ἐξ ἀμφοτέρων, καὶ τότε ἕκαστον εὐρὼν μεμονωμένον κατεσπάραξεν οἷς τρόποις ἡβουλήθη. [Ὅτι] ὁ θέλων ζῆν ἀκινδύνως τοῖς μὲν ἐχθροῖς ἀπιστεῖτω, πιστευέτω δὲ τοῖς φίλοις.

72. (t) Βοηλάτης καὶ Ἡρακλῆς.

73aliter Βοηλάτης ἄμαξαν ἤγεν εἰς κώμην. Τῆς δ' ἐμπεσούσης εἰς φάραγγα κοιλώδη, Δέον βοηθεῖν, ὅδε ἀργὸς εἰστήκει, Τῷ δὲ Ἡρακλεῖ προσηύχετο μόνῳ Ἀπάντων θεῶν ὡς πολλὰ τιμωμένῳ. Αὐτὸς δ' ἐπιστὰς εἶπε· «Τῶν τρόχων ἅπτου Καὶ τοὺς βόας κέντριζε, τοῖς θεοῖς δ' εὐχου, Ὅταν τι ποιῆς καὐτός· μὴ μάτην εὐξῇ.» Βορρᾶς κῆλιος ἤριζον πρὸς ἀλλήλους ὅστις ἐξ αὐτῶν τινα τῶν ὀδευόντων πρῶτος ἐκδύσει αὐτοῦ τὸν χιτωνίσκον. Τοῦ δὲ Βορρᾶ πνέοντος ἰσχυροτάτως, ἄνθρωποι μᾶλλον ψυχρωθέντες εὐθέως μᾶλλον ἡμφιέννυντο περιβολαίοις. Ὁ δὲ χλιάνας Ἥλιος μετὰ ταῦτα καὶ τοῖς ἀνθρώποις ἰδρώτας προξενώσας πέπεικεν εὐθὺς ἐκδύσαι τοὺς χιτῶνας.

73aliter Τότε ὁ Βορρᾶς αἰσχυνθεὶς ἀπεστράφη. Ὅτι πολλάκις τὸ πείθειν τοῦ βιάζεσθαι ἀνυτικώτερόν ἐστι.

76aliter Γαλῇ δέ τις εὐπρεποὺς ἀνδρὸς ἠράσθη καὶ τὴν Ἀθηνᾶν τὴν θεὰν ἐδυσώπει τοῦ μεταβαλεῖν εἰς γυναικεῖαν θέσιν, ὅπως κάλλους τύχοι τοῦ τε ἐρωμένου.

76aliter Καὶ δὴ τῆς θεᾶς αὐτῆς εἰσακουσάσης, μετεβλήθη γε εἰς γυναικεῖον σχῆμα. Ταύτης ἀνὴρ δὲ προθύμως κατεσχέθη.

76aliter Καὶ δὴ τοῦ γάμου ἄρτι ἀπαρτισθέντος, μὺς ἐπέδραμεν ὑποκάτω τραπέζης.

76aliter Τῆς δὲ εὐθέως τὴν νυμφικὴν ῥιψάσης, τὸν μὺν διώκει ὑποκάτω κραββάτου. Ὅτι, κἂν βραχύ τις ἐν ὑποκρίσει μορφῶται, ἢ φύσις αὐτοῦ δι' ἔρωτος ἐλέγχεται.

81aliter Ὅφιος γεωργοῦ προθύροις ἐμφωλεύων ἔδακε τὸν ποῦν τοῦ παιδίου προσκρούσας καὶ παραχρῆμα τέθηκε τὸ παιδίον. Πένθος δὲ μέγα ἐγένετο γονεῦσιν.

81aliter Τότε ὁ πατὴρ πληγεὶς ὑπὸ τῆς λύπης πέλεκυν λαβὼν καὶ αὐτὸς ἐπειράτο τοῦ θανατῶσαι τὸν παγκάκιστον ὄφιν. Καὶ δὴ ὁ ὄφιος ἐξελθὼν τοῦ θηρεῦσαι, εὐθὺς ὁ ἀνὴρ καταδραμὼν ὀπίσω στερρῶς κατ' αὐτοῦ τὸ ξίφος καταφέρει. Ἀστοχήσας δὲ τοῦ θανατῶσαι τοῦτον μόνον τῆς οὐρᾶς

ἀπέκοψε τὸ ἄκρον. Ὅς φόβῳ ληφθεὶς, μὴ καὐτὸν θανατώσῃ, λαβὼν ἄλευρον, ὕδωρ, ἄλας καὶ μέλι, αὐτὸς ἐκάλει τὸν ὄφιν πρὸς εἰρήνην. Ὁ δὲ κάτωθεν λεπτὸν αὐτὸς συρίσας (καὶ γὰρ ἐκρύβη ἐπὶ πέτρας ὁ ὄφιν) τῷ ἀνθρώπῳ ἔφησε τοιάδε λέγων· «Ἀπὸ τοῦ νῦν, ἄνθρωπε, μηκέτι κάμῃς, ὅλως ἐν ἡμῖν φιλία οὐ προσμένει· ὁρῶν γὰρ ἐγὼ τὴν οὐράν μου λυποῦμαι, καὶ σὺ δὲ πάλιν τὸν τύμβον τοῦ υἱοῦ σου βλέπων καθ' ὥραν, οὐκέτι εἰρηνεύσεις.» Ὁ μῦθος δηλοῖ ὅτι οὐδεὶς μίσους ἢ ἀμοιβῆς κακῶν ἐπὶ λανθάνεται, μέχρις ἂν τὸ μνημόσυνον βλέπῃ περὶ οὗ ἐλυπήθη.

85aliter. Φυτὸν δὲ ποτε γεωργοῦ ἦν <εἰς> χώραν καρπὸν μὴ φέρον τὸ τοιοῦτον μηδ' ὅλως. Τοῦτο δ' ὑπῆρχε στρουθῶν κατοικεσία ἅμα τεττίγων φωνούντων, κελαδούντων.

85aliter. Ὁ οὖν γεωργὸς ὡς ἄχρηστον ὑπάρχον ἤθελε τεμεῖν τὸ ἄκαρπον ἐκεῖνο. Καὶ δὴ, συλλαβόντος πέλεκυν τοῦ πληξαι, στρουθοὶ ἅπαντες καὶ τέττιγες ἐθρήνουν ταῦτα βοῶντες καὶ τῷ ἀνδρὶ λαλοῦντες· «Ἀκοῦσον ἡμῖν, ὦ κύριε τοῦ δένδρου, γνώμην ἱκετεύουσιν τὴν σὴν καλλίστην· μὴ ἐκκόψῃς τὴν σεμνὴν κατοικεσίαν. Εἰ δέ γε τοῦτο θελήσειας ποιῆσαι, τί σοι τὸ κέρδος ἐκγενήσεται τούτου;» Ὅς μὴ οἰκτεῖρας, μὴ τούτους ἐλεήσας τρισσῶς ἔπληξε μετ' ἀξίνης τὸ δένδρον. Ὡς δὲ ῥαγάδα εὐθέως πεποιεῖται, σμῆνος μελισσῶν καὶ μέλι εὐθὺς εὗρεν· οὗ γευσάμενος τὸν πέλεκυν προσρίπτει καὶ τοῦ δένδρου εὐθέως ἐπεμελεῖτο πλεῖον τῶν δένδρων ὧν εἶχε τῶν ἐγκάρπων.

92aliter. Δάμαλιν τις βοῦν ταλανίζουσα ἔφη· «ὦ πόσα κάμνεις καὶ ταιλαιπωρεῖς λίαν.» Ὁ δὲ βοῦς τοῦτο ἀκούων ἐσιώπα. Ἐπεὶ δ' ἑορτὴ κατεῖληφεν, αὐτίκα ἐλθόντες αὐτῆς ἀπέλυσαν τοὺς βόας· ἡ δὲ δάμαλιν κρατηθεῖς ἐδεσμεύθη καὶ τῷ σχοινίῳ τοῖς κέρασι πλακέντι εὐθὺς εἵλκετο αὐτίκα τοῦ τυθῆναι. Οἱ βοῦς δ' ὡς εἶδον αὐτὴν ἀφελκομένην ἐμειδίασαν καὶ πρὸς αὐτὴν ἐβόων· «Διὰ τοῦτο οὐκ ἤργεις ἀδελῆς οὕσα· ἀντὶ γὰρ ζυγοῦ τὸν τράχηλόν σου τρίψι μάχαιρα, φημί, καὶ καταθύσει πάλιν.» Ὅτι τῷ ἐργαζομένῳ ἔπαινος ἔσται, τῷ δὲ ἀργοῦντι κίνδυνος καὶ μάστιξ.

100aliter. Πρίσται καὶ πεύκη.

100aliter. Πρίσται δὲ ποτε κατέσχιζον τὴν πεύκην, σφῆνας ἐξ αὐτῆς ποιοούντων τῶν τεκτόνων, οἷς καὶ ῥαδίως κατέσχιζον σανίδας. Ἡ δὲ ἐθρήνει ὀλολύζουσα οὕτως· «Οὐ τοσοῦτον νῦν μέμφομαι τὴν ἀξίνην τὴν κόπτουσάν με ταῖς χερσὶ τῶν ἀνθρώπων ὡς τοὺς ἐξ ἐμοῦ γεγεννημένους σφῆνας.» Ὅτι πολλοὶ τῶν ἀνθρώπων ἐν συμφοραῖς περιπίπτουσι παρὰ τῶν ξένων· ἐκ δὲ τῶν ἰδίων ἐάν τι συμβῇ μικρὸν αὐτοῖς λυπηρόν, χεῖρον καὶ βαρύτερον αὐτοῖς καταφαίνεται.

107aliter. Λύκος δὲ ποτε ἔξω τείχους ὑπῆρχεν· ἄρνός δ' αὐτὸν ὕβριζεν ἄνω τυγχάνων. Ὁ δὲ στενάξας ἐκ βάθους τῆς καρδίας τρίζων ὀδόντας πρὸς τὸν ἄρνον ἐβόα· «Αὐτὸς ὁ τόπος κατακρατεῖ με κάτω· μὴ μάλα καυχῶ, ἀτυχέστατον ζῶον.» Ὅτι καιροὶ φέρουσι καὶ τόπων διαστάσεις εὐτελίζεσθαι καὶ ἀτιμάζεσθαι παρὰ εὐτελῶν καὶ ἀγενῶν ἀνθρώπων.

116aliter. (Δράκων <ἐπὶ παλιούροις φερόμενος> .

116aliter. Καί τις ἄμπελος τοῦ ποταμοῦ πλησίον εἶχεν ἐπ' αὐτῇ τὸν φραγμὸν ἐκ παλούρων. Τοῦ δὲ ποταμοῦ φυσηθέντος μεγάλως, ἦρε τὸν φραγμὸν καὶ κατελθὼν ἀπήει.

116aliter. Τῷ δὲ παλούρῳ δράκων τις συνεπλάκη, ὃς ἐφέρετο τοῦ ποταμοῦ εἰς μέσον. Καί τις δὲ ἰδὼν μέγα γελάσας ἔφη· «Ἡ μὲν ναῦς κακὴ, ἀξία δὲ τοῦ ναύτου.» Ὁ μῦθος δηλοῖ ὅτι δικαίως οἱ κακοὶ ἐν κακοῖς ἀποιοῦνται.

128aliter. Ἡλίῳ ποτὲ γάμος θέρους ὑπῆρχε. Οἱ δὲ βάτραχοι ἠγάλλοντο μεγάλως ἐπὶ τῇ λαμπρᾷ τραπέζῃ τοῦ Ἡλίου. Εἷς δὲ ἐξ αὐτῶν μέγα ἀναστενάξας ἀνακέκραγε καὶ πρὸς αὐτοὺς ἐβόα· «ὦ ἀνόητοι καὶ βραδεῖς τῇ καρδίᾳ, εἰς τί βοᾶτε μεγάλα κεκραγότες ὡς ἐπ' ἀγάθῳ τινὶ προσδοκωμένῳ; Εἰ οὖν Ἥλιος μονώτατος ὑπάρχων ὕλην ἅπασαν καὶ τὴν γῆν καταφλέγῃ, εἰ γήμας παῖδα

ἀνθρώμοιον ποιήσει, τί μὴ πάθωμεν ἡμεῖς κακόν, εἰπέ μοι.» Ὅτι πολλοὶ τῶν τὸ φρόνημα
κουφότερον ἔχόντων χαίρουσιν ἐπ' ἀδήλοις.

135aliter Ἰατρὸς ὁρῶν ἄρρωστον ὑπὸ νόσου ἐπεμελεῖτο πρὸς ῥῶσιν τοῦ κειμένου. Μετὰ μικρὸν δὲ
τοῦτον θανεῖν συνέβη. Ἄλλ' ἱατρὸς ἔλεγε πρὸς τοὺς παρόντας· «Εἰ οἴνου ἀπείχετο, ψυχροῖς δ'
ἐχρήτο, οὐκ ἂν γε ἀπέθανεν ὁ μακαρίτης.» Ὑπολαβὼν δέ τις τῶν ἐκεῖ παρόντων· «ὦ οὗτός γε,
ἔφησε τῷ ἱητῆρι, Οὐ δεῖ ταῦτα λέγειν σε τούτου θανόντος· Τί γὰρ ὠφελεῖ ψυχρὰ τῷ τεθνηκότι;
ἀλλ' ὅτε ἔζη, τότε χρῆν διαιτᾶσθαι.» Ὁ λόγος δηλοῖ ὅτι τῶν φίλων οἱ ἄρρωστοι εἰς τὰς ἀνάγκας
τὴν βοηθείαν φέρωσιν ὥς ἐπὶ τὸ πλεῖστον· οὐ γὰρ εἰρωνεύονται μετὰ τὴν τύχην.

136aliter Ἰκτίνος ὄφιν ἄνω πετάσας φέρει. Ὁ δ' <ὄφισ> ἐπιστραφεὶς καὶ δακῶν τοῦτον, εὐθὺς
τέθνηκεν. Ὁ δ' ὄφισ ἀνεβόα· «Ἵνα τί ἄρα οὕτως αὐτὸς ἐμάνης ὥστε τοὺς μηδὲν ὅλως
ἡδικοκώτας βλάπτειν ἐβούλου καὶ θάνατον προσάγειν; Ὅμως πέπονθας ὁ ἐβούλου μοι πρᾶξαι.»
Ὅτι πλεονεξία τις προσέχων καὶ τοὺς ἀσθενεῖς ἀδικῶν, ἰσχυροτέροις ἐμπεσὼν ποτε, καὶ μὴ
ἐλπίζων, ἐκτίσει ἅ πρότερον πεποίηκε κακά.

137aliter Ἰκτίνος φωνὴν εἶχεν ἄλλην ὀξεῖαν. Ἀκούσας δὲ <εὔ> χρεμετίζοντος ἵππου, εὐθὺς αὐτίκα
φωνὴν αὐτοῦ μιμεῖται, ὅστις συνεχῶς τὴν φωνὴν ταύτην λέγων οὐκ ἡδυνήθη τοῦ μαθεῖν
ταύτην ὅλως χρεμετίζων γὰρ ὅμως οὐκ ἔδυνήθη τὴν φωνὴν <τὴν> τοῦ ἵππου καταλαβέσθαι,
καὶ τῆς ἰδίας φωνῆς ἀπεστερήθη. Ὅτι οἱ φθονεροὶ ζητοῦντες τὰ παρὰ τὴν φύσιν ὥστε ροῦνται
καὶ τῶν κατὰ φύσιν.

138aliter Ἰξὸν λαβὼν ἰξευτῆς καὶ τοὺς καλάμους κίχλαν τε εἶδεν ἐν φύτῳ καθημένην, καὶ τήνδ'
ἀγρεῦσαι βουλευθεὶς ὁ τεχνίτης τοὺς καλάμους συνῆψεν εἰς μῆκος ἄρας καὶ τὸν ἰξὸν ἔπεμπε
ἄνω πρὸς κίχλαν, καὶ πρὸς ὕψος ἔβλεπεν ἀγρεύων κίχλαν. Ἄλλ' ἐπὶ ποδῶν ἀσπίς ἦν
κοιμωμένη· τὴν δ' οὐ προιδὼν πεπάτηκεν εἰς κάραν. Ἡ δὲ στραφεῖσα δάκνει τὸν πόδα τούτου,
καὶ λιποψυχῶν ἐν στεναγμῷ ἐβόα· «Θηρεῦσαι θέλων ἄλλον αὐτὸς ἡγρεύθην.» [Ὁ λόγος οὗτος
δηλοῖ ὅτι] βόθρον ἄλλῳ ὀρύσσων αὐτὸς ἐμπέση.

139aliter Ἴππος παλαιὸς ἐπράθη ἐν τῷ μύλῳ, ὅστις καὶ ζευχθεὶς στενάζων οὕτως ἔφη· «ὦ τῆς συμφορᾶς
τί τῷ τάλα συνέβη· ἐκ γὰρ μεγέθους καὶ ἀνδρείας μεγάλης καὶ εὐκλείας γε ἥς εἶχον ὁ πανώλης,
νῦν δὲ προσδοῦμαι τοῖς ξυλίνοις καμπτήρσιν.» Ὅτι οὐ δεῖ τινα ἐπαίρεσθαι ἐν δόξῃ· πολλοὶ γὰρ
ἐν γήρᾳ ἀνηλώθησαν κόπῳ.

142aliter Ἄνθρωπος πάλαι ἵππον εἶχε καὶ ὄνον. Οἱ δὲ ὥδευον μετὰ πολλοῦ τοῦ βάρους. Καὶ δὴ ἡ ὄνος
πρὸς τὸν ἵππον ἐβόα· «λάβε τοῦ βάρους καὶ κούφισον ὀλίγον· οὐ γὰρ δύναμαι ταῦτα πάντα
βαστάζειν, καί, εἰ μὲν βούλει, ζήσομεν ἐν τῷ βίῳ· εἰ δ' οὐ πεισθῆς μοι, ὅψει με τεθνηκυῖαν.» Ὁ
δ' οὐκ ἐπέισθη ἐλεῆσαι τὴν ὄνον, καὶ παραχρῆμα θανοῦσα ἐπεπτῶκει.

142aliter τοῦ δὲ κυρίου θέντος πάντα τῷ ἵππῳ, θρηνῶν ἐβόα· «Οἵμοι τῷ παναθλίῳ, τί μοι συνέβη ἄρτι τῷ
ταλαιπῶρ; μὴ θελήσας γὰρ μικρὸν λαβεῖν τοῦ βάρους, ἰδοῦ ἅπαντα βαστάζω καὶ τὸ σάγμα.»
[Ὁ μῦθος δηλοῖ ὅτι] τοῖς μικροῖς οἱ μεγάλοι συγκοινωνοῦντες ἀμφοτέρω σωθήσονται ἐν τῷ
βίῳ.

147aliter Ὁ Ζεὺς δέ ποτε αἰτούσῃ τῇ καμήλῳ κέρατα ἔχειν καὶ τοιαῦτα λεγούσῃ· «Λύπη μοι πολλὴ
ὑπάρχει διὰ τοῦτο», οὐκ ἐπέδωκεν, ἀλλὰ γε καὶ τῶν ὥτων ἀπεστέρησε πολλὰ αὐτὸς χολήσας.
Ὁ μῦθος δηλοῖ ὅτι ὁ ἔχων τι ἀρκείσθω ἐπ' ἐκείνῳ καὶ πλείῳ μὴ ζητεῖτω, ἵνα μὴ καὶ ὁ ἔχει
ἀπολέσῃ.

148aliter Κάμηλος ὀρχήσασθαι βιαζομένη πρὸς <τὸν> ἀναγκάζοντα δεσπότην ἔφη· «Οὐ μόνον ἄσχημὸς
εἰμι ὀρχουμένη, ἀλλὰ καὶ περιπατοῦς ἢ καθημένη.» Ὁ λόγος δηλοῖ <ὅτι ὁ> ἐν ἐνὶ ἀδόκιμος
καὶ ἐν παντὶ ἀδόκιμός ἐστι.

153aliter

Καρύα τις ἐν <τῇ> ὁδῷ ἰσταμένη καρπὸν ἔφερε πολὺν ἐκάστῳ ἔτει. Καὶ παροδῖται ταῖς
ράβδοις τε καὶ λίθοις ἔτυπτον σφόδρα εἵνεκα τῶν καρύων.

153aliter Ἦ στενάξασα ἐκ βάθους τῆς καρδίας ἀνεβόησεν· «Οἷμοι τῇ παναθλία· τί μοι συνέβη; οὓς τοῖς
καρποῖς εὐφραίνω, μάλιστα δεινὰς ὑπ' αὐτῶν νῦν λαμβάνω.» Ὁ λόγος πρὸς ἀχαρίστους
ἀνθρώπους ἀντὶ ἀγαθῶν κακὰ ἀποδιδόντας.

154aliter Κάστωρ, οἶδατε, λιμναῖον πέλει ζῶον, ὃν θηρεύουσιν εἰς χρεῖαν τῶν αἰδοίων. Οὗτος δὲ
ὀλόκληρος τὸ πρῶτον θέει· ἐπὰν δὲ αὐτῷ ὁ διώκων πελάσῃ, τοὺς ὄρχεις ρίψας, ὅλον τὸ σῶμα
σῶζει. Σωτηρίας χάριν οὐδένα δεῖ λόγον παρὰ τὰ χρήματα τοὺς φρονίμους ἔχειν.

166aliter Κόραξ ἐπὶ κλωνὸς καθήμενος δένδρου κρέας ἔφερεν τῷ στόματι κατέχων. Τοῦτον δ' ἀλώπηξ
ἄνω θεασαμένη κάτωθεν ἔστη προσφέρουσα ἐπαίνους· «Ὅρνεον καλὸν καὶ εὐμέγεθες λίαν
χεροῖ κρατούμενον βασιλικάϊς πρέπεις.» Ταῦτα λέγουσα προσάγει καὶ «τὸ εἶναι σὲ βασιλέα
ἀπάντων τῶν ὀρνέων, εἰ οὐκ ἦς σιωπηρὸν καὶ φωνῆς δίχα· <τοῦτό γ'> εἰκάζω, ἄλαλος οὕτως
πέλεις.» Ἀλλὰ χαυνωθείς ὁ κόραξ τοῖς ἐπαίνοις ρίψας τὸ κρέας ἐκέκραγε μέγας. Δραμοῦσα
δ' ἀλώπηξ καὶ λαβοῦσα κρέας· «Ἐχεις,» ἔφησε, στραφεῖσα πρὸς ἐκεῖνον, «ἅπαντα, κόραξ, νοῦς
δὲ μόνον σοι λείπει.» Κόραξ τοὺς ὀφθαλμοὺς σώματος ὀρύττει· ψυχῆς δὲ κόρας ὀρύττει
κολακία.

169aliter Κόραξ δὲ νοσῶν τῇ μητρὶ ἐπεφώνει· «Εὗχου τοῖς θεοῖς, ὦ μητερ, καὶ μὴ θρήνηι.» Ἡ δὲ πρὸς
αὐτὸν ταῦτα βοῶσα ἔφη· «Καὶ τίς σε, τέκνον, τῶν θεῶν ἐλεήσει; Τίνος γὰρ κρέα ὑπὸ σοῦ οὐκ
ἐκλάπη;» Ὁ μῦθος δηλοῖ ὅτι οἱ πολλοὺς ἐχθροὺς ἐν βίῳ ἔχοντες οὐδένα φίλον ἐν ἀνάγκῃ
εὐρήσουσιν.

170aliter. (*) Κουκουλάτης.

170aliter. (*) Κουκουλάτου ἔτυχε τοῦ βίου τέλος καὶ στενάζων ἔλεγε μετὰ δακρύων· «Οἷμοι τῷ πτωχῷ καὶ
ξένῳ καὶ δυστήνῳ· οὐ χρυσὸν, οὐκ ἄργυρον ἐνοσφισάμην· κόκκος δὲ μικρὸς τὸν θάνατον
προσῆξε καὶ παγὶς ἐν γῇ μικρὰ ἐγκεκρυμμένη †περιεῖλέ μου τὴν κουκουλίθραν.† Ὁ μῦθος
δηλοῖ τοὺς πένητας οἵτινες ἐξερχόμενοι συνάξαι διατροφὰς συλλαμβάνονται παρὰ δυναστῶν
καὶ κινδυνεύουσι μὴ ἐλεούμενοι ὑπ' αὐτῶν τετυφλωμένων ὄντων καὶ ἀσυνέτων.

179aliter Ἄνθρωπος δέ τις δεῖπνον παρετοιμάζει εἰς τὸ καλέσαι φίλον αὐτοῦ οἰκεῖον. Αὐτοῦ δ' ὁ κύων
ἄλλον κύνα ἐκάλει λέγων· «ῶ φίλε, δεῦρο δεῖπνησον ὦδε.» Ὁ δὲ προσελθὼν χαίρων ἵστατο
βλέπων τὸ μέγα δεῖπνον, βοῶν ἐν τῇ καρδίᾳ· «Βαβαί, πόση μοι ἄρτι χαρὰ ἐφάνη· ἐξαπίνης με
ἄρτι τοῦτο κατέσχε· τραφήσομαι γὰρ καὶ εἰς κόρον δειπνήσω, ἵνα αὖριον μὴ πεινάσω καθόλου.»
Ταῦτα οὖν λέγων καθ' ἑαυτὸν ὁ κύων ἔσσειε τὴν κέρκον θαρρῶν εἰς τὸν φίλον τὸν κεκληκότα
αὐτὸν ἐπὶ τὸ δεῖπνον. Ὁ οὖν μάγειρος τοῦτον εὐθύς ὥς εἶδεν, οὐρὰν περιστρέφοντα ὦδε
κάκεισε, κατασχὼν αὐτοῦ τοῦ σκέλους παραχρήμα ἔρριψεν αὐτὸν ἔξωθεν τῶν θυρίδων. Ὁ δὲ
κατιῶν ἀπῆει ἀνακράζων. Τῷ δὲ τῶν κυνῶν ὁδῷ προσυπαντῶντων κάπερωτῶντων· «Πῶς
ἐδείπνησας, φίλε;» οὗτος πρὸς αὐτοὺς ὑπογελῶν ἐβόα· «Ἐξ ὧν ἔπιον μεθυσθεὶς ὑπὲρ κόρον
οὐδὲ τὴν ὁδὸν ὅθεν ἐξῆλθον εἶδον.» Ὁ μῦθος δηλοῖ ὅτι οὐ δεῖ θαρρεῖν τοῖς μηδὲν ἀνύουσιν.

184aliter Κύων εὐρὼν μάγειρον ἐν μαγειρείῳ ἀσχολούμενον εἰς τὸ ποιῆσαι ὄψα, ἀρπάσας ἔφυγεν
καρδίαν προβάτου. Ἐφησε δ' ὁ μάγειρος πρὸς κύνα οὕτως· «ῶ κακὲ κύων, οὐκ ἂν ἐμὲ
λανθάνοις ἢν γὰρ ἐμοῦ καρδίαν δοκεῖς λαμβάνειν, ταύτην ἐγὼ ἔλαβον διπλὴν ἐκ σοῦ γε.»
Ἐκεῖνα μανθάνει τις ἅπερ μαθεῖν φέρει ἡ τύχη.

185aliter Καθεύδων κύων ἐν αὐλῇ τοῦ δεσπότη, λύκος ἐθεάσατο νυκτὶ γε τοῦτον καὶ δραμὼν
ἐκράτησεν ἐκ τοῦ σφονδύλου. Ὁ δὲ κύων ἔφη πρὸς τὸν λύκον οὕτως· «Μηδαμῶς, ὦ κύριε,
κατεστίασῃ· πτωχὸς γὰρ εἰμι τὰ νῦν καὶ νεύρων πλήρης καὶ πρὸς δεῖπνον χεῖριστος τῷ
εὐωχοῦντι· ἀλλὰ μικρόν με μέθες· καὶ γὰρ ἐλπίζω ὥς οἱ ἐμοὶ δεσπότη γάμους ποιοῦσιν, καὶ

πλεῖστα φαγὼν λιπαρόσαρκος γένω καὶ τότε φαγὼν με, εὐφρανῶ σου γεῦσιν.» Ὁ δ' αἰμοβόρος καὶ μωρὸς ὄντως λύκος πεισθεὶς τοῖς λόγοις ἀφήσιν τὸν κύνα. Αὐθις δὲ ἦλθεν ὁ λύκος μεθ' ἡμέρας, ἀλλ' οἴκοι κοιμώμενον εὔρε τὸν κύνα, καὶ κάτω σταθεὶς πρὸς αὐτὸν ἐπέβόα· «Τὰς συνθήκας, ἔλεγε, ποιεῖ μοι, φίλε.» «Ἄν ἀπὸ τοῦ νῦν, ὁ κύων ἀντεφώνει, πρὸς ἑπαυλιν εὐδοντα ἐφεύρης, φίλε, μηδαμῶς ἀναμείνης δεσπότης γάμου.» Ὁ αὐριον ὄρνις τοῦ σήμερον κρεῖττον.

188aliter Κύων λέοντα διώκει κατὰ κράτος. Λέων δὲ στραφεὶς καὶ βρυχησάμενός γε ὥχετο φυγὰς τρομάξας εἰς τοῦπίσω. Τοῦτον δ' ἀλώπηξ προσιδούσ' ἐπεφώνει· «Πῶς σὺ διώκεις οὗ τὴν φωνὴν οὐ φέρεις;» Ἄφρων δ' ὃς ἐθέλει πρὸς κρεῖττονας ἀντιφερίζειν· νίκης τε στέρεται <καὶ> πρὸς τούτοις γελοῖα πάσχει.

192aliter Οἱ λαγωοὶ δὲ ἅπαντες συνελθόντες ἐβόων ταῦτα πρὸς ἀλλήλους θρηνοῦντες· «Ἵνα τί δεινὸς ἐστὶν ἡμῶν ὁ βίος; καὶ γὰρ ἀετοὶ ἄνθρωποι τε καὶ κύνες ἅπαντες ἡμᾶς πειρῶνται καταθῆσαι. Βέλτιον οὖν ἦν ἑαυτοὺς θανατῶσαι καὶ μὴ κακίστῳ ζῆν οὕτως ἐν <τῷ> φόβῳ.» Ταῦτα δὲ αὐτῶν πρὸς ἀλλήλους εἰπόντων, ἀπεκίνησαν πρὸς λίμνην πεπτωκέναι.

192aliter Οἱ δὲ βάτραχοι τούτους εὐθὺς ἰδόντες ἀπερρίφησαν εἰς τὸ ὕδωρ αὐτίκα. Εἷς δὲ λαγῶς στρατηγέτης ὑπάρχων ἐμειδίασε καὶ πρὸς αὐτοὺς ἐβόα· «Στῆτε, ἀδελφοί, μηδὲν κακὸν παθόντες· ὥς γὰρ ὁρᾶτε, δειλότερα τυγχάνει ταῦτα τὰ ζῶα πλέον ἡμῶν ἀπάντων.» Οὗτος ὁ μῦθος δηλοῖ ὅτι τοῖς δυστυχουσιν οὐ τὴν τυχοῦσαν παρηγορίαν φέρει τὸ καὶ ἐτέρους ὁρᾶν κακοπαθοῦντας.

192aliter, b¹ Ὅλοι λαγωοὶ συναχθέντες εἰς ἓνα βουλήν βουλεύονται πάντες συμπιγῆναι.

192aliter, b¹ «Πάντη γὰρ ἐστὶ δεινὸς ἡμῶν ὁ βίος. Γένος γὰρ κυνῶν, ἀνθρώπων καὶ ὀρνέων καὶ πᾶν τὸ κατὰ γαίαν ἡμᾶς ἐκθλίβει.» Ταῦτα δὲ αὐτοὶ εἰπόντες πρὸς ἀλλήλους ἀπεκίνησαν εἰς λίμνην πεπτωκέναι. Οἱ δὲ βάτραχοι τούτους εὐθὺς ἰδόντες ἀπεπήδησαν, ὥς ἔθος τοῖς βατράχοις.

192aliter, b¹ Εἷς δὲ λαγῶς στρατηγέτης τυγχάνων ἐμειδίασε καὶ πρὸς αὐτοὺς ἐβόα· «Στῆτε, ἀδελφοί, μηδὲν κακὸν ποιοῦντες· ἰδοὺ καὶ γένος ἄλλον ἡμᾶς δειμαίνει.» Τοῦτο οὕτως λέγει· οἱ πτωχοὶ καὶ ἀδύνατοι ἄνθρωποι αἰροῦνται μᾶλλον θανεῖν ἢ καταφρονεῖσθαι· ἐπὶ δὲ τινὰς ἰδῶσιν αὐτῶν ἐπιδεομένους, οὐκέτι μέμνηνται τοῦ θανάτου.

195aliter. (A) Λέοντος σκύμνος καὶ ἀλώπηξ.

195aliter. (A) Λεαίνης τόκον ὀνειδίζουσ' ἀλώπηξ ἔφασκεν αὐτῷ πῶς μόνος ἐγεννήθη καὶ μονοτόκος ἢ μήτηρ τούτου πέλει. Ὁ δὲ <σκύμνος> πρὸς αὐτὴν οὕτως ἀντέφη· «Ἐνα μὲν σκύμνον ἢ <ἐμὴ> μήτηρ τίκτει, ἀλλὰ λέοντά <γε>, ὥς νῦν ἐμὲ βλέπεις.» Πρὸς τοὺς ὀλίγα πράττοντας, συνετῶς δέ.

195aliter, b¹ Λεαίνα καὶ ζῶα.

195aliter, b¹ Στάσις δὲ ἦλθε πᾶσι τοῖς τετραπόδοις καύχημα κατέχουσα εἰς παίδων πλήθη. Καὶ δὴ ἔφασκον τῇ λεαίνῃ βοῶντες· «Εἰπὲ δὲ καὶ σὺ τὸ πόσους παῖδας τίκτεις.» Ἡ δὲ γελῶσα πρὸς αὐτοὺς ταῦτα λέγει· «Σκύμνον μὲν ἓνα, ἀλλὰ γενναῖον πάνυ.» Ὁ μῦθος δηλοῖ ὅτι κρείσσων εἷς ῥώμῃ σώματος καὶ ἀνδρεία καὶ φρονήσει ἢ πολλοὶ δειλοὶ καὶ ἄφρονες.

197aliter Λέων μὴ δυνάμενος αὐτῷ ἐκ γήρωος ἀρκέσαι τροφήν <πορίζεσθαι> ἰδίαν, εὔρε δι' ἐπινοίας πρᾶξιν ἀρίστην, καὶ τι σπήλαιον εὐρὼν εἰσῆει τοῦτο· νοσεῖν δὲ προσεποιεῖτο πεσῶν [τῇ] κλίνῃ. Τούτου δ' ἐπισκέψεως τὰ ζῶα χάριν ἅπαντα προσέρρεον ὥς βασιλεῖ γε. Αὐτὸς δὲ κατήσθιεν ὥς αἰμοβόρος. Εἰσῆλθεν οὖν ὑστάτη ἀλώπηξ τούτων, θυρᾶς γοῦν ἔξω σταθεῖσα [τῆς] τοῦ σπηλαίου. «Εὖ σοι, βασιλεῦ, ἔφη πῶς ἔχεις, γίγα;» «Κακῶς» εἰπόντος, ἡρώτα τὴν αἰτίαν δι' ἣν ἔξω ἰστάσα οὐκ ἔρχη ἔσω. Τὸν δ' ἀπαμειβομένη ἀλώπηξ ἔφη· «Μέδων, οἱ ἐρχόμενοι, εἶπέ μοι ποῦ γε· οἱ μὲν εἰσερχόμενοι πολλοί, ἐξέρχονται δ' ὀλίγοι ἐντεῦθεν· οὐκ ἔρχομαι· καλῶς γὰρ

οἶμαι· τοῦτο δὲ λέγε.» Οἶδασιν οἱ φρόνιμοι ἐκ τεκμηρίων φεύγειν ὕφαλα πα νοῦργα τῶν δυναστῶν.

199aliter Λέων ἐρασθεὶς γηπόνου θυγατέρα, ταύτην μνηστευθεὶς ἐβούλετο πρὸς γάμον. Ἐπέκειτο γοῦν βιάζων καθ' ἐκάστην γονεὺς τῆς κόρης δοῦναι τὴν θυγατέρα.

199aliter Ὁ δὲ γέρων ἔλεγε μὴ δοῦναι ταύτην θήραν ἡμερον λέοντι βλοσυρώδει φύσιν τὴν ἀνθρώπινον ἡμερωτάτην. Πρὸς τόνδ' ἠπεῖλει δεινῶς ὁ λέων λέγων· «Σπαράξαι ς' ἔχω, εἰ μὴ τὴν κόρην δῶς μοι.» Τὸν κίνδυνον δὲ μὴ δυνάμενος φεύγειν ὁ γέρων βουλὴν ἐνόμισεν ἀρίστην, καὶ τόνδ' ἀμειβόμενος ἔφησε λόγον· «Ὁδόντας καὶ ὄνυχάς σου κόρη δεῖδει· λοιπὸν ἔκβαλ' ὀδόντας καὶ λήψει τήνδε· τίλλε γοῦν τοὺς ὄνυχας ἅμα κὸδόντας.» Χάριν ἔρωτος, βαβαί, τοῦ πικροτάτου, προσῆλθε λέων γέροντι τῷ φρονίμῳ οὕτως ταπεινῶς πρὸς ὑπέροφρον πρέσβυν κόρην γε ζητῶν δίχ' ὀδόντων κόνυχων.

199aliter Ῥοπάλοις γε διώκει τοῦτον ὁ γέρων· «Ἐξελθ' οἴκων ἐμῶν· ἄοπλος ὑπάρχεις.» Ὁ ἐχθροῖς πιστεύων ὅλος φθείρεται ὑπὸ τούτων.

201aliter Λέων ὁ μέγας καὶ ἄρκος τὸ θηρίον εὐρόντες βοῦν ἤριζον δεινῶς εἰς τοῦτον. Ὡς γοῦν ἐπετείνετο δεινῶς ἡ μάχη, ἀμφοτέροι ἐκείντο κατατρωθέντες ἡμιθανεῖς, ἡμιτόμοι, νεκροὶ ὅλως. Παριοῦσα δ' ἀλώπηξ, ὡς εἶδε τούτους πτώμα δεινὸν κειμένους ἔνθεν κάκεισε, τὸν βοῦν δὲ μέσον κείμενον τεθνεῶτα, δάκνους' ἔσυρε τὸν βοῦν ἐκ μέσου τούτων τοῖς τέκνοις βρῶμα προσάγους' ἄλλων κόπον. Ἀναστῆναι οὖν μὴ δυνάμενοι εἶπον· [ἔτυπτον, ἐσπάραττον, ἔθλιβον πέρνα] «Ἀθλιοὶ ἐσμεν, δι' ἄλλους ἐμοχθοῦμεν.» Ὁ λόγος δηλοῖ ὅτι δικαίως ἐκείνοι ἄχθονται οἱ τῶν ἰδίων καμάτων τοὺς τυχόντας ὀρώσιν τὰς ἐπικαρπίας ἐπιφερομένους. —Ὅμοιον δ' ἔστι τοῦτο τῷ λόγῳ ἐκείνῳ· ἄλλοι σκάπτουν καὶ κλαδεύουν καὶ ἄλλοι τραγούδουν καὶ πίνουν.

202aliter Λέων βάτραχον ἀκούσας κεκραγότα, τὸν δοῦπον ὡς ἤκουσεν μέγαν, ἐστράφη, μέγα γὰρ οἰόμενος εἶναι τὸ ζῷον. Ὡς γοῦν ἐθεάσατο μικρόν γε τοῦτο ἔξω που ἰστάμενον μακρὰν τῆς λίμνης, τὸν βάτραχον ἔφθειρεν εἰπὼν καὶ λόγον· «Τὸν ἐχέφρονα μηδεὶς ταράττη λόγος, ἀλλ' ἀνδρεία, φρόνησις, βουλὴ καλλίστη στερρώτερον αὐτοῦ νοῦν ἀπεργαζέσθων.» Ὁ λόγος πρὸς ἄνδρας γλωσσώδεις, μηδὲν δὲ πλέον τοῦ λαλεῖν δυναμένους· οὗτοι γλῶσσαν μὲν οὖν ἔχουσι, ἰσχὺν δ' οὐδ' ὅλως.

208aliter Λέων δὲ ποτε σὺν ὀνάγρῳ θηρεύει ὁμοθυμαδὸν ἐπάνω τῶν ὀρέων. Ἐπεὶ δὲ ζῶα ἐκράτησαν, ὁ λέων μερίζει καὶ τίθησι τρεῖς μοίρας λέγων· «Ἐγὼ τὴν πρώτην αἰρῶ ὡς βασιλεύων· τὴν δευτέραν δὲ ὡς κοινωνὸς ὀνάγρου· εἰ δὲ τὴν τρίτην λάβης, σὺν πόνῳ λήψῃ· ἢ δ' οὖν φυγὲ σύ, μὴ μόρον εὖρης τάχα.» Ὅτι καλὸν ἐστι μετρεῖν <ἐαυτὸν> ἐν ἅπασι κατὰ τὴν ἰδίαν ἰσχύν, τοῖς δὲ δυνατοῖς μὴ συνάπτειν.

210aliter Λέων, ἀλώπηξ καὶ ὄνος, οἱ τρεῖς ἅμα, ἐξῆλθον ὅμου πρὸς θήραν τοῦ θηρεῦσαι. Καὶ δὴ οὐ μικρὰν συλλαβόμενοι θήραν, τὸν ὄνον προσέταξαν εἰς τρεῖς μερίσας.

210aliter Ὁ δὲ μερίζων τρεῖς μερίδας ἐξ ἴσου, ἀγανακτῶν ὁ λέων τὸν ὄνον τρώγει. Ἀλώπεκα δευτέρον λέγει μοιράσαι. Ἡ δὲ λαβοῦσα μίαν ποιεῖ μερίδα τὸ πᾶν τῆς θήρας· βραχὺ δ' ἐτίθει μόνον εἰς ἄλλο μέρος, ἄχρηστον δὲ καὶ τοῦτο. Ὁ δὲ λέων ἔφησε πρὸς ταύτην οὕτως· «Τίς ς' ἐδίδαξε μερίζειν οὕτως, φίλη;» «Ἡ συμφορὰ τοῦ ὄνου τοῦ μακαρίτου.» Ὁ λόγος δηλοῖ ὅτι σωφρονισμοὶ τοῖς ἀνθρώποις τυγχάνουσι τὰ τῶν πέλας δυστυχήματα.

212aliter Λέων μήκιστον ἐκμηχανᾶται ταῦρον. Καὶ δὴ καλέσας οἴκοι ἔφησεν οὕτως· «Δεῦρ', εἰ βούλει, σήμερον συνευφρανθῶμεν.» Ταῦρον γὰρ ἐβούλετο φαγεῖν ὁ λέων.

212aliter Ὡς γοῦν ἐθεάσατο ἐλθῶν ὁ ταῦρος ὀβελίσκους, λέβητας καὶ πῦρ σὺν τούτοις, παλίνοστος γίνεται οἴκαδε φεύγων. Αὐθις δ' ὁ λέων ἐφώνησε μεγάλως· «Πόθεν καὶ ποῦ πορεύῃ, ἄριστε φίλων;» Ὁ δὲ ταῦρος ἔφησεν· «Ὅρῳ σοι, ἄναξ, οὐκ εἰς πρόβατον παρασκευὴν τυγχάνειν, ἀλλ'

εἰς ταῦρον μήκιστον ἡτοιμασμένην.» Ὁ λόγος δηλοῖ ὅτι τοὺς φρονίμους τῶν ἀνθρώπων αἱ τῶν πονηρῶν τέχναι οὐ λανθάνουσιν.

213aliter Λέων ἐλύσσα. Τὸν δὲ νεβρὸς ἐξ ὕλης ἰδὼν ἔφησεν· «Οἷμοι τῷ ταλαιπώρῳ· τί γὰρ μεμηνῶς οὕτως οὐχὶ ποιήσῃ, ὃς ὑπῆρχε οὐδὲ σωφρονῶν φορητὸς.» Ὁ λόγος πρὸς ἄνδρα φύσει ὀργιλὸν καὶ αἰμοβόρον.

217aliter Λύκοι φιλιωθέντες τοῖς κυσὶν εἶπον· «Ἵνα τί ὑμεῖς ἡμῖν καθομοιοῦντες οὐ κατέχετε ὡς ἀδελφούς καὶ φίλους; οὐ γὰρ διαλλάττομεν εἰ μὴ τῇ γνώμῃ· ἡμεῖς γὰρ πάντες ζῶμεν ἐλευθερίᾳ· ὑμεῖς δὲ κύνες δουλεύετε ἀνθρώποις, κλοιά φοροῦντες εἰς τοὺς ὑμῶν τραχήλους, καὶ τοῖς ῥοπάλοις δὲ τύπτεσθε ἀκαίρως· ἀλλ' οὐ μόνον δὲ ταῦτα ἐγκαρτερεῖτε, ἀλλὰ καὶ αὐτῶν φυλάττετε τὰς ποίμνας. Τὸ δὲ θαυμαστότερον ἀπάντων τούτων, κατεσθιόντων αὐτῶν ἐπὶ τραπέζαις, μόνα τὰ ὀσῆα προσρίπτουσιν ἐκ μόρου. Εἰ δὲ θέλετε ἡμῖν καθυπακοῦσαι, ἔκδοτε ἡμῖν κοινῶς ἐμφορηθῆναι.» Ὡς δ' ὑπήκουσαν παραυτίκα οἱ κύνες, εἰσεπήδησαν ἐν τῇ ποίμνῃ οἱ λύκοι καὶ παραυτίκα διέφθειραν τοὺς κύνας, ἵνα μὴ βοήσωσι κατὰ τῶν λύκων.

217aliter Ὅτι οἱ τὰς ἑαυτῶν πατρίδας προδιδόντες τοιούτους μισθοὺς λαμβάνουσι.

220. (t1) Λύκος <διὰ τὴν ἑαυτοῦ σκιὰν γαυρωθεῖς> καὶ λέων.

222aliter. Ἄρκος πλανώμενος <ποτ'> ἐν ἐρήμοις τόποις, κλίνοντος ἤδη πρὸς δύσιν Ὑπερίονος, δολιχὴν ἑαυτοῦ τὴν σκιὰν ἰδὼν ἔφη· «Λέοντ' ἐγὼ δέδοικα, τηλικοῦτος ὢν· πλέθρου τ' ἔχων τὸ μήκος, οὐ θηρῶν ἀπλῶς πάντων δυνάστης ἀθρόων γενήσομαι;» Λύκον δὲ γαυρωθέντα καρτερὸς λέων ἐλὼν κατήσθι· ὁ δ' ἐβόησε μετανοῶν· «Οἷσις ἡμῖν πημάτων παραιτία.» Λύκος καὶ ἄρνός.

222aliter. Ἄρκος δὲ ἄρνὸν εὐρὼν πεπλανημένον οὐκ ἀφήρπασε χειρὶ δυνατωτάτῃ, ἀλλ' ἐπεζήτη τοῦτον φαγεῖν εὐλόγως· ὅστις πρὸς αὐτὸν ταῦτα οὕτως ἐλάλει· «Πέρυσιν αὐτὸς πολλὰ καθύβρισάς με.» Ὁ δὲ πρὸς αὐτόν· «Τὴν ἄρουραν μου νέμεις.» Ὁ δ' ἄρνός ἔφη· «Ἀκμὴν τροφὴν οὐκ εἶδον.» Πάλιν ὁ λύκος· «Ἐκ τῆς πηγῆς μου πίνεις.» Ὁ δ'· «Οὐ πέπωκα ὕδωρ,» αὐτῷ προσεῖπε· «τῆς γὰρ μητρός μου τὸ γάλα ἢ τροφή μου, καὶ πόμα αὐτὸ ἐμοὶ πάλιν τυγχάνει.» Ὁ δὲ συλλαβὼν καὶ φαγὼν αὐτὸν εἶπεν· «Ἄλλ' ἐγὼ τέως νῦν ἄδειπνος οὐ μένω διὰ τό σέ μου ἀφορμὴν πᾶσαν λύειν.» Ὅτι γνώμην κακούργου καὶ πλεονέκτου λόγος οὐ πείθει, καὶ ἀληθὴς τυγχάνῃ.

224aliter Λύκος λιμώττων τροφὴν φαγεῖν ἐζήτη. Τόπον δὲ κατὰ τιν' αὐτοῦ γενομένου, παιδὸς κλαυθυμρίζοντος φωνὴν ἀκούει καὶ γραῦν λεγούσαν τοῦ κλαίειν αὐτῷ παῦσαι, μήπως ἄρτι δώσω σε φαγεῖν τῷ λύκῳ. Τὸν λόγον δ' ὡς ἤκουσεν ὁ λύκος τοῦτον, διατροφήν ὡς ἔχων ἐτοίμην ἔστη, καθεῦδον δ' ἐνόμιζε φαγεῖν τὸ βρέφος. Πάλιν ἀκούει, τῆς νυκτὸς μεσαζούσης, τὴν γραῦν γελῶσαν τὸν παῖδα κολακεύειν· «Τέκνον,» λέγουσα, «τέκνον ἡγαπημένον, τὸν λύκον φονεύσομεν, εἰ μόνον ἔλθῃ.» Ὁ λύκος δ' ὡς ἤκουσε τοὺς λόγους τούτους, ὥχεται λέγων· «Ἐν τῇ ἐπαύλει ταύτῃ ἄλλα λέγουσι, μακρὰς αἰ αἰ μοι ποίνης, ἄλλα πράττουσι· φεῦ, πῶς οἶσω τὴν πεῖναν;» Λόγος ἀρμόζει πρὸς τοὺς ἀνθρώπους οἱ λόγους οὐκ ἔχουσιν ἴσους τοῖς ἔργοις.

225aliter. Ἄρκος καὶ γέρανος.

225aliter. Ἄρκου δὲ λαιμῷ ὀστέον ἐνεπήγει. Ὁ δὲ γεράνῳ μισθὸν παρέξειν εἶπεν, εἰ τὴν κεφαλὴν αὐτῷ προσεπιβάλλοι, ἐξανασπάσων ἐκ λαιμοῦ τὸ ὀστέον.

225aliter. Ὁ δὲ ἐκβαλὼν τὸν μισθὸν ἐπεζήτη. Οὗτος γελάσας καὶ τοὺς ὀδόντας θήξας· «Ἀρκεῖ σοι, εἶπε, μισθὸς τοῦτο καὶ μόνον ὅτι ἐκ λύκου στόματος καὶ ὀδόντων ἐξῆρας κάραν σῶαν μηδὲν παθοῦσαν.» Ὁ μῦθος πρὸς ἄνδρας δολίους οἵτινες ἐκ κινδύνων διασωθέντες τοῦτο παρέχουσι τοῖς εὐεργέταις ἀντὶ χάριτος, τὸ μὴ βλάψαι αὐτούς.

225aliter, bis

Λύκου δὴ λαιμῷ ὁστέον ἐπεπήγει. Ὁ δὲ γεράνω μισθὸν παρέξειν εἶπεν, εἰ τὴν κεφαλὴν αὐτῆς ἐπιβαλοῦσα τὸ ὅστον ἐκ τοῦ λαιμοῦ αὐτοῦ ἐκβάλει.

225aliter, h¹ Ἡ δ' ἐκβαλοῦσα, δολιχόδειρος οὔσα, τὸν μισθὸν ἐπεζήτηε τῆς ἀκεσίας. Ὅστις γελάσας καὶ τοὺς ὀδόντας θήξας «Ἀρκεῖ σοι μισθός, ἔφη, τοῦτο καὶ μόνον ὅτι ἐκ λύκου στόματος καὶ ὀδόντων ἐξῆρας κάραν σῶαν μηδὲν παθοῦσαν.» Ὁ μῦθος πρὸς ἄνδρας οἵτινες ἀπὸ κινδύνου διασωθέντες τοῖς εὐεργέταις τοιαύτας ἀπονέμουσι χάριτας.

228aliter Λύκος δέ ποτ' ἄρας ἀρνίον ἐκ ποιμένης ἀπεκόμιζεν εἰς τὴν ἰδίαν κοίτην. Λέων δὲ τούτῳ ἐξαίφνης συναντήσας ἤρην ἐξ αὐτοῦ αὐτίκα τὸ ἀρνίον.

229. (t) Στὰς δὲ πόρρωθεν πρὸς αὐτὸν ταῦτα λέγει· «Ἴνα τί, ἄναξ, ἐξ ἐμοῦ τοῦτο ἦρας; πῶς δὲ οὐ τηρεῖς τοὺς θεσμούς τοὺς ἀρχαίους, τοῦ μὴ τυραννεῖν χειρὶ δυνατωτάτῃ, ἀλλὰ πάντοτε ἐκδικεῖν τοῖς ἀπόροις;» Ὁ δὲ γελάσας πρὸς αὐτὸν ταῦτα λέγει· Λύκος καὶ ὄνος.

229. (t) Λύκος τῶν λοιπῶν λύκων ἐκστρατηγήσας πᾶσιν ἔταξε νόμον αὐτοῖς προτείνας, ἵνα τις αὐτῶν τιποτοῦν κυνηγήσας μέσον ἀγάγῃ καὶ μοιράσῃ τοῖς πᾶσι.

229. (t) Ταῦτα οὖν αὐτοῦ ἀκηκοὺς ὁ ὄνος χαίτην ἔσεισε καὶ γελῶν ταῦτα ἔφη· «Καλῶς εἴρηκας, ὦ πρῶταρχε τῶν λύκων· ἀλλὰ πῶς σὺ χθὲς ἦν ἐκράτησας ἄγραν κοίτῃ παρέθου εἰς τροφήν σὴν λαθραίως; Κόμισον ταύτην μερισθῆναι τοῖς πᾶσιν.» Ὁ δὲ θαμβηθεὶς κατέλυσε τοὺς νόμους. Ὁ μῦθος δηλοῖ ὅτι οἱ τοὺς νόμους ὀρίζουν δοκοῦντες ἐν οἷς ἂν ὀρίζωσι καὶ δικάζωσιν οὐκ ἐμμένουσι.

231aliter Ἀλώπηξ ἐμπεσοῦσά ποτε εἰς λύκον ἐδυσώπει ὥστε γραῦν αὐτὴν μὴ κτεῖναι. Ὁ δὲ πρὸς αὐτὴν ταῦτα οὕτως ἐβόα· «Εἰ τρεῖς ἀληθεῖς λόγους νῦν μοι προσείπῃς, εὐθὺς ἐγὼ σε συντόμως ἀπολύσω.» Εἶτα πρὸς αὐτὸν ἀντέφησεν ἀλώπηξ· «Εἴθε μὴ, λύκε, μηδαμῶς σε συνήντων· εἰ δὲ καὶ συνήντων, τυφλὸν σε ὑπήντων· καὶ νῦν μὴ ζήσῃς πάλιν τῇ ὥρᾳ ταύτῃ, καὶ μὴ ποτ' αὖθις συναντήσῃς μοι, λύκε.» Ὅτι ἐν περιστάσει τις ἐμπεσὼν καὶ τὰς κεκρυμμένας τῆς ψυχῆς βουλὰς ἐξάγει.

234aliter Μάντις ὢν ἐν ἀγορᾷ λέγει μαντείας, ἐκάστῳ ταύταις ἀγορεύων τὸ μέλλον. Ἐξαίφνης δὲ τις πρὸς αὐτὸν ἦκεν <λέγων> ὥς οἰκία ἦνοικται καὶ τᾶνδον φροῦδα.

234aliter Ὁ δὲ ἀνεπήδησε τεταραγμένος καὶ μεγάλα στενάξας ταχέως τρέχει. Τὴν δὲ κατιδὼν ἐκπλήττεται μεγάλως· ἀφήρπαστο γὰρ πάντα <τὰ> τῆς οἰκίας. Ἀλλὰ ἕτερος ἐκεῖ παριὼν ἔφη· «Εἰ τὰ ἀλλότρια, φεῦ, προεμαντεύου, πῶς τὰ ἴδια παντελῶς οὐ προεῖδες;» Ἐρ. Ὁ φαλακρὸς πῶς ἄλλω μαλλοὺς ποιήσει; Οὐκ ἔξεστιν. Ὁ δὲ κενοὺς λόγους λέγων οὐδὲ ἑαυτὸν δύναται ὠφελῆσαι.

235aliter. (t) Μέλισσα καὶ Ζεὺς.

235aliter. (t) Μέλισσα πάλαι κηρίων μήτηρ οὔσα ἀνελήλυθεν εἰς θεοὺς θυμιᾶσαι προσαγαγοῦσα ἐκ μέλιτος τὸ δῶρον. Τερφθεὶς δὲ ὁ Ζεὺς τῇ προσφορᾷ μελίσσης συνετάξατο δοῦναι ὃ ἂν αἰτήσῃ. Ἡ δὲ πρὸς αὐτὸν ἐδέετο βοῶσα· «Ἵθι θεὸς λαμπρὲ καὶ κτίστα τῆς μελίσσης, ἐπίδος κέντρον τῇ σῇ θεραπαινίδι, ἵν' ἐάν τις τῷ οἴκῳ μου πλησιάσῃ τοῦ ἄραι μέλι, αὐτὸν ἐγὼ φονεύσω.» Ἀπειρηκὼς δὲ ὁ Ζεὺς πρὸς τὰς αἰτήσεις, ἐπεὶ ἐφίλει ἀνθρώπων γένος πάννυ, εἶτα ἔφησεν τῇ μελίσσει τοιάδε· «Οὐχ ὥς ἦτησας οὕτως γενήσεται σοι, ἀλλ' ἂν τις ἦκῃ λαβεῖν ἀπὸ σοῦ μέλι, σὺ δὲ πετάσῃς ἵνα πληξῆς ἐκεῖνον, εὐθὺς τεθνήξῃ, ἐκβληθέντος τοῦ κέντρον· ζωὴ γὰρ ἐν σοὶ ἐνυπάρχει τὸ κέντρον.» Ὁ μῦθος δηλοῖ ὅτι ἐν ταῖς εὐχαῖς καὶ δεήσεσιν οὐ δεῖ σε κατὰ τῶν ἐχθρῶν ἐξαίτεσθαι κακόν τι· ὃ γὰρ ἂν κακὸν κατ' αὐτῶν ἐξαιτήσῃς ἀνθυποστρέψει ἐπὶ σὲ παραυτίκα.

238. (t) Μόσχος καὶ ἔλαφος.

238. (t)

Μόσχος δέ ποτε πρὸς τὴν ἔλαφον εἶπε· «Σὺ τῷ μεγέθει μείζων κυνῶν ὑπάρχεις καὶ ταχινή τε καὶ πρὸς δρόμον ὀξεῖα· κέρατα δὲ σὺ πρὸς ἄμυναν κατέχεις.

238. (τ) Τί δέ, ὦ μήτερ, οὕτω φοβῇ τοὺς κύνας;» Ἡ δὲ πρὸς αὐτὸν οὕτως ἔφη γελῶσα· «Ὅτι μὲν ἐγὼ ταῦτα πάντα κατέχω εὖ οἶδα σαφῶς καὶ γινώσκω, ὦ τέκνον· ἐπὰν δὲ κυνὸς ὑλακὴν ἐπακούσω, εὐθὺς σκοτοῦμαι καὶ τῇ φυγῇ κινουμαι.» Ὁ μῦθος δηλοῖ ὅτι ἀνθρώπους τοὺς φύσει δειλοὺς οὐδεμία παραίνεσις ἀνθρώπου ἐπιρρώννυσιν.

239aliter Ποτὲ δὲ γαλαῖ ἐμάχοντο πρὸς μῦας κατατροποῦσαι αὐτοὺς καὶ ἀναιροῦσαι. Εἶπον δ' οἱ μύες καθ' ἑαυτοὺς τοιαῦτα· «Οὐ παρὰ λόγον ἡμᾶς γαλαῖ ἡττῶσιν· οὐ γὰρ κτώμεθα ἄνακτα ὥσπερ αὐται, οὐδὲ στρατηγούς ἐπὶ τῇ παρατάξει, καὶ διὰ τοῦτο ταλαιπωροῦμεν πάντες καὶ φυγάδες γινόμεθα τοῦ πολέμου.» Καὶ παραυτίκα συμβούλιον λαβόντες κατεστήσαντο τοὺς παμμεγέθεις μῦας ὡς ἀρχηγέτας καὶ στρατηγούς τῶν ἄλλων. Καὶ δὴ ἔνοπλοι ἅπαντες γεγονότες καὶ παρατάξεις αὐθις πεπονηκότες εὐθὺς ἤρξαντο κροτεῖν τὰ τοῦ πολέμου.

239aliter Σαλπίγγων δ' ἄφνω φωνουσῶν, κελαδοῦντες ἐναπῆρξαντο πολεμεῖν πρὸς [τὰς] γαλέας· οἱ κατὰ κράτος ἡττήθησαν εὐθέως. Καὶ ἦν κατιδεῖν, τῶν μυῶν πεφευγόντων ὧδε κάκεισε, τοὺς τάλανας ἐν τρόμῳ.

239aliter Οἱ γὰρ ἄοπλοι πεφευγότες ἐν τοίχοις εἰσελήλυθον εἰς ῥαγάδας αὐτίκα· οἱ δὲ ἔνοπλοι καὶ ἀρχηγέται τούτων οἱ τε ἄρχοντες καὶ στρατηγοὶ τῶν ἄλλων μὴ δυνάμενοι ἐν ταῖς ὁπαῖς εἰσδῦναι διεφθάρησαν ὑπὸ τῶν γαλῶν πάντες. Ὅτι πρὸς τὸ ζῆν ἀκινδύνως κρεῖττον ἐστὶν ἢ εὐτέλεια ὑπὲρ τὴν λαμπρότητα καὶ τὴν δόξαν τοῦ βίου.

240aliter Μῦς εἰς χύτραν ζέουσαν κρεῶν τε <πλήρη> ἐνέπεσε καὶ ἔμελλε συμπνιγῆναι. Ἀποθνήσκων δ' ἔφησε τοιοῦτον λόγον· «Ἐσθιόντι, πίνοντι καὶ λελουμένῳ οὐ μέλει μοι θάνατος, νῆ τοὺς θεοὺς μου.» Φέρουσί τινες τὸν θάνατον ῥαδίως, ὅταν ἐπέλθῃ ἀβασανίστως τούτοις.

245. (τ) Μῦς ἀρουραῖος καὶ μῦς ἀστικός.

245. (τ) Μῦς ἀρουραῖος τὸν ἐν οἴκῳ ἐφίλει. Ὁ δὲ τοῦ οἴκου κληθεὶς ὑπὸ τοῦ φίλου ἦλθεν εὐθέως δειπνήσων εἰς ἀρούρας. Ὁ δὲ ἐσθίων κριθὰς καὶ σῖτον ἔφη· «Γίνωσκε, φίλε, μυρμῆκων ζῆς τὸν βίον· ἐπέπερ δ' ἐμοὶ ἀγαθῶν ἐστὶ πλῆθος, ἐμοὶ σύνελθε καὶ ἀπολαύσεις πάντων.» Καὶ παραχρῆμα ἀπήεσαν οἱ δύο. Καὶ ὃς ὑπεδείκνυ ὄσπρια καὶ σῖτον, φοίνικας ἅμα, τυρόν, μέλι, ὀπώρας. Ὁ δ' αὖ θαυμάζων αὐτὸν ἠυλόγει σφόδρα καὶ τὴν ἑαυτοῦ κατεμέμφετο τύχην. Βουλομένων δὲ ἀπάρξασθαι ἐσθίειν, ἥνοιξεν εὐθὺς ἄνθρωπός τις τὴν θύραν.

245. (τ) Φοβηθέντες δὲ οἱ δειλαῖοι τὸν κτύπον εἰσεπήδησαν οἱ μῦς εἰς τὰς ῥαγάδας. Ὡς δὲ ἤθελον πάλιν ἰσχάδας ἄραι, ἦκεν ἕτερος τοῦ λαβεῖν τι τῶν ἔνδον. Οἱ δὲ καὶ πάλιν θεασάμενοι τοῦτον εἰσεπήδησαν κρυβέντες ἐπὶ τρώγλης. Ὁ δ' ἀρουραῖος ὀλιγωρῶν τῇ πείνῃ ἀνεστέναξε καὶ πρὸς τὸν ἄλλον ἔφη· «Χαῖρε σύ, φίλε, κατεσθίων εἰς κόρον ἐπαπολαύων αὐτὰ μετ' εὐφροσύνης καὶ τοῦ κινδύνου καὶ τοῦ πολλοῦ τοῦ φόβου· ἐγὼ δ' ὁ τάλας κριθὴν καὶ σῖτον τρώγων ζήσω ἀφόβως μηδένα ὑποπτεύων.» Ὁ μῦθος δηλοῖ ὅτι τὸ λιτῶς διάγειν καὶ ζῆν ἀταράχως ὑπὲρ τὸ τρυφᾶν ἐν φόβῳ μετ' ὀδύνης.

246. (τ) Μῦς καὶ βάτραχος.

246. (τ) Μῦς χερσαῖος βατράχῳ ἐφιλίωθη. [Ὁ οὖν βάτραχος μὴν καλεῖ συνδειπνήσαι. «Τρέφου,» λέγων, «ὦ φίλε, ὃ τι ἂν βούλῃ καὶ μὴ αἰδεσθῆς ἐμὲ τὸν προσφιλέ σου.]] Ὁ οὖν βάτραχος τὸν μὴν προσεκεκλήκει. Καὶ δὴ προσδήσας αὐτοῦ τὸν ποῦν σχοινίῳ τοῦτον εἰσάγει ἀνὰ μέσον τῆς λίμνης. Αὐθις δὲ ὁ μῦς εἰσελθὼν ἀπεπνίγη, ὃς ψυχορραγῶν ἐβόα τῷ βατράχῳ· «Ἐγὼ μέν, φίλε, ὑπὸ σοῦ ἀποθνήσκω. Ἔστι δὲ θεὸς ὃς κάμῃ ἐκδικήσει, ὃ μὴ παρορῶν τοὺς θανόντας ἀδίκως.» Καὶ δὴ ἀετὸς πετόμενος ἐπάνω ἐθεάσατο τὸν μὴν ἐπὶ τῆς λίμνης, ὅστις καταπτὰς ἀφήρπασεν εὐθέως. Ἄμα βάτραχος αὐτῷ προσδεδεμένος δεῖπνον καὶ αὐτὸς προσήχθη τοῖς ὀρνέοις παθῶν

ὅμοια οἷς αὐτὸς ἐδεδράκει. Ὅτι, εἰ καὶ νεκρὸς τις ὑπὸ τινος γένηται, ἀλλ' ἡ θεία πρόνοια, ἡ πάντα ἐφορῶσα, ἀποδίδωσιν ἴσως ζυγοστατοῦσα.

247aliter. ^(*) Γεωργὸς καὶ θάλασσα.

247aliter. ^(*) Γεωργὸς τις ἰδὼν ναῦν ἐν <τῇ> θαλάσῃ κυμαινομένην καὶ βυθῷ πεμπομένην κατηράσατο τὴν θάλασσαν δακρύων. Ἡ δὲ πρὸς αὐτὸν ἀνεβόα τοιαῦτα· «Ἴνα τί, <ὦ> ἄνθρωπε, μέμφῃ με μάτην; οὐ γὰρ ἔγωγε τῶν κινδύνων αἰτία, ἀλλ' οἱ ἄνεμοι, οἱ ἐκταράττοντές με. Ἐὰν δὲ βουληθῇς χωρὶς τούτων πλεῦσαι, ἡμερωτέραν δὴ με τῆς γῆς εὐρήσεις.» Ὅτι γαληνοὺς δεσπότης οἱ χαιρέκακοι παραφυσῶντες ἐπεγείρουσι πρὸς ὀργάς τε καὶ ζάλας.

249aliter Νέος ἄσωτος καταφαγὼν τὰ πατρῶα, ἱματίου μόνου καταλειφθέντος αὐτῷ, εἶδε χελιδόνα παρὰ καιρὸν ἐλθοῦσαν καὶ θέρος εἶναι νομίσας, μηκέτι δεόμενος τοῦ ἱματίου, τοῦτο φέρων ἐπώλησε. Μετὰ μικρὸν δὲ χειμῶνος καὶ ψυχους σφοδροῦ γενομένου, ἐπειδὴ εἶδε τὴν χελιδόνα φερομένην ὑπὸ τῶν ὑδάτων νεκράν, ἔφη· «ἽΩ αὕτη, σὺ κάμῃ καὶ σεαυτὴν ἀπώλεσας.» Ὁ μῦθος δηλοῖ ὅτι πᾶν τὸ παρὰ καιρὸν πραττόμενον ἐπικίνδυνόν ἐστι.

249aliter, ^{h12} Νέος ἄσωτος καταφαγὼν οὐσίαν τὴν πατρῶαν, ἱματίου αὐτῷ μόνου καταλειφθέντος, ὡς εἶδε χελιδόνα παρὰ καιρὸν ἐλθοῦσαν, καὶ θέρος εἶναι νομίσας, πωλεῖ τοῦτο. Μετὰ δ' ὀλίγον χειμῶν ἐπιφοιτήσας καὶ σφοδρὰ πῆξις, ὡς χελιδόνα εἶδε νεκράν ῥιγοῦσαν, πτώμα κειμένην χαλεπὸν ὑπὸ κρύους· «Σὺ κάμῃ καὶ σαυτὴν ἀπώλεσας,» ἔφη.

249aliter, ^{h12} Ὁ λόγος παραινεῖ πᾶσι μὴ δρᾶν τι πρᾶγμα παρὰ τὴν ὥραν· εἰ γὰρ δράσειας, οὐ φεύξῃ τοῦ κινδύνου.

250aliter Νοσῶντι ὁ ἱατρός· «Πῶς ἔχεις;» ἔφη. «Φρίκη σφοδρά με τὸν τάλανα κατέχει καὶ τετάραραγμα ὑπ' αὐτῆς οὐ μετρίως.» Ὁ δὲ πρὸς τοῦτον ἀγαθὸν εἶναι λέγει.

250aliter Ἐπερωτήσας δὲ πάλιν ἐκ δευτέρου ὁ ἱατρός· «Πῶς ἔχεις;» τὸν ἀσθενοῦντα, «Θερμῇ, ἔφησε, περιπεσὼν κακίστῃ, κεῖμαι <ὑπ' αὐτῆς> δεινῶς τεταραγμένος.» Κάκεϊνος πάλιν ἀγαθὸν ἔφη τοῦτο.

250aliter Καὶ τῶν οἰκείων εἰτά τις ἐρωτήσας· «Πῶς ἔχεις, <ὦ> ἄδελφε φίλε; ῥωννύου,» ὁ δὲ· «Ἀπόλλυμαι ἐν ἀγαθοῖς» ἔφη. Τοῦτο δηλοῖ ὅτι οὓς παραμυθέοντας ἔθος τυγχάνει ψευδεῖς τοὺς πάσχοντας παρηγορεῖν λόγοις.

251aliter Νυκτερὶς καὶ βάτος καὶ αἴθυια ἅμα κοινωνοὶ ἐγένοντο πρὸς ἐμπορίαν. Ἐκ δανειστοῦ γοῦν ἡ νυκτερὶς λαμβάνει ἀργύριον διδοῦσα εἰς πραγματείαν· ἡ βάτος δὲ εἰς μέσον ἐσθῆτα βάλλει· ἡ αἴθυια δὲ χαλκοῦν ἐπεπληροῦτο. Ἐπλευσαν δέ γε μετὰ νηδὸς αὐτίκα. Χειμῶνος δὲ ἐλθόντος, ἡ ναῦς ἐτράπη· ἀλλ' αἱ τρεῖς ἐσώθησαν χωρὶς πραγμάτων.

251aliter Δειμαίνουσα γοῦν ἡ νυκτερὶς τὸ χρέος μὴ ἀπαιτῆται, περιπολεῖται νύκτωρ· Ὅποταν δὲ ἡ βάτος ἐσθῆτα ἴδῃ, δοκοῦσα ἰδίαν εἶναι, σύρει βίαν· ἡ αἴθυια δὲ τὴν θάλασσαν ἐντρέχει δοκοῦς· ὧδε κάκεϊσε χαλκοῦν εὐρήσειν.

251aliter Πᾶς ὅπερ ἀποβάλλει, καὶ ζητεῖ τοῦτο.

254aliter Ζύλα τις ἄνθρωπος ἐν ποταμῷ κόπτων, πίπτει πέλεκυς εἰς ῥεῦμα παραυτίκα. Καθήμενος γοῦν πεπλησμένος ἐνθλίψει, τὰς ὀχθὰς βλέπων ὠδύρετο μεγάλως.

254aliter Ἐρμῆς δὲ παρὼν ἐλεήσας τὸν νέον μαθεῖν ἐζήτηι τὴν αἰτίαν τῆς λύπης.

254aliter Τοῦ δὲ εἰπόντος τὸ πᾶν ἀρχήθεν, τούτῳ καταβάς ἀνήγαγε χρυσοῦν πελέκη, καὶ οὗτός ἐστιν ἐπυνθάνετο τούτου.

254aliter Ὁ δὲ πένης ἔφησε μὴ εἶναι τοῦτον. Αὐθις οὖν ἐλθὼν ἀργυροῦν ἐπιφέρει· καὶ πάλιν ἠρνήσατο μὴ εἶναι τοῦτον. Ἐκ τρίτου δ' αὐθις ἀνάγει τὸν οἰκεῖον. Ὁ δ' εὖγε τοῦτον ἀπολέσαι ἐφώνει.

254aliter

Ἀλήθειαν δὲ ὁ Ἑρμῆς ὡς ἀκούει, χαρίζεται εὐφρανθεὶς καὶ τοὺς τρεῖς τούτῳ. Ἐντεῦθεν οὗτος ἀπελθὼν εἰς ἐταίρους λέγει τὰ πάντα καὶ διηγεῖται ὅλως. Ἀλλ' εἷς ἐκ τούτων ἔρχεται παραυτίκα πέλεκυν κρατῶν, τὸν ποταμὸν ἐμβαίνει, καὶ τὴν ἀξίνην ρίψας ἐπιτηδείως, κλαίων ἐκαθέζετο παρὰ ταῖς ὄχθαις. Ἀλλὰ ὁ Ἑρμῆς ἐκεῖσε φανεὶς πάλιν ἐπυνθάνετο δι' ἣν θρηνεῖ αἰτίαν.

254aliter Αὐθις δὲ μαθὼν τῷ ποταμῷ ἐμβαίνει καὶ πέλεκυν ἀνάγει χρυσοῦν ἐκ τούτου. Ἐφη δ' Ἑρμῆς πρὸς τὸν πένητα ἐκεῖνον· «Τοῦτόν γε, οὗτος, ἀπώλεσας ἢ ἄλλον;» «Ναὶ τοῦτον, ὦ δέσποτα,» ὁ πένης ἔφη.

254aliter Ἀναΐδειαν οὖν ἐκπλαγεὶς τοῦ ἀνέρος ρίψας καὶ τοῦτον οὐδὲ διδοῖ τὸν ἄλλον. Ὁ μῦθος δηλοῖ ὅτι, ὅσον ὁ θεὸς εὐφραίνεται ἐπὶ τῷ δικαίῳ, τοσοῦτον πάλιν ἄχθεται ἐπὶ τῷ ἀδίκῳ.

261aliter. Ὅδοιπόρος καὶ Ζεὺς.

261aliter. Ὅδὸν ἀπιὼν ὁδοιπόρος γε πάλαι εὐρεῖν αἰτεῖ τῷ Διὶ καθ' ὁδὸν δῶρον, καί, εἰ εὖροι ἔν, ἀναθήσειν τὸ πλεόν βωμῷ τῷ τούτου πρὸς καθαρὰν θυσίαν.

261aliter. Ὅ δὲ πῆραν εὗρηκε μεστήν φοινίκων καὶ ἀμυγδάλων ὅλην πεπληρωμένην. Λαβὼν δὲ ταύτην χρυσοῦν ἐδόκει ἔχειν· ὡς δὲ ἐθεάσατο καρποὺς φοινίκων, τὰ μὲν ἐντὸς ἤγαγε Διὶ θυσίαν, καὶ τὰ κτὸς προσήγαγε τῶν ἀμυγδάλων, τὰ δ' ἄλλα κατέφαγε πεινῶν ὁ τάλας. Λοιπὸν τὴν ὑπόσχεσιν Διὶ ἐπλήρου, τὰ ἐντὸς καὶ ἔξωθεν τῷ βωμῷ θύων. Τοῦτο δ' ὁ λόγος λέγει ὅτι φιλάργυροι σοφίζονται τὸ θεῖον χάριν φιλαργυρίας, δευτέρας λύσσης, διὰ πλεονεξίαν.

262aliter Παῖς <τίς> ποτε ἐγγὺς φρέατος ἐφύπνει. Ἐπιστᾶσα δ' ἡ Τύχη αὐτῷ ἐβόα· «Ἀνάστα, ὦ παῖ, καὶ ἄπελθε ἐντεῦθεν, μήπως, σοῦ τῷ φρέατι προσπεπτωκότος, ἐμὲ τὴν Τύχην καταμémψωνται πάντες.» Ὁ μῦθος δηλοῖ ὅτι πολλάκις σφαλλόμενοι πράττοντες κακῶς περιπίπτομεν κινδύνους καὶ μεμφόμεθα τύχην.

266aliter. (α) Μικρέμπορος καὶ ὄναριον.

266aliter. (α) Μικρέμπορός τις ὄναριον κατέχων αὐτὸς ὠνεῖτο ἀλάτιον εἰς πλῆθος. Καὶ δὴ φορτώσας σφοδρῶς αὐτοῦ τὸν ὄνον, ὑποζύγιον ἤλαυνε λεωφόρῳ· ὃς ὀλισθήσας εἰς ὕδωρ ἐπεπτῶκει. Καὶ δὴ λυθέντων τῶν ἁλῶν παραυτίκα, εὐθὺς ἠγέρθη ἀκόπως βηματίζων. Ὁ δ' ὑποστρέψας καὶ πάλιν λαβὼν ἅλας, κατεπεπτῶκει εἰς ποτάμια ρεῖθρα, καὶ ἐκλυθέντων πάλιν τῶν ἀλατίων, ἐξανέστησεν ἑαυτὸν παραυτίκα. Ὁ δὲ λυπηθεὶς, ὁ κύριος τοῦ ὄνου, ἐπενόησεν αὐτοῦ τὰς ἐπινοίας· ὃς ἐπελθὼν εἰς ἓνα τῶν μυρεψούντων ἐξωνήσατο σπόγγους πολλοὺς εἰς κόρον, οὐσπερ ἐπιθεὶς πεφόρτωκε τὸν ὄνον. Ὁ δὲ ἀπιὼν κατέπεσεν εἰς ὕδωρ καὶ παραυτίκα κεκλυσμένων τῶν σπόγγων, ἤγετο ὄνος διπλοῦν βάρος βαστάζων.

266aliter. (α) Ὁ μῦθος δηλοῖ ὅτι πολλάκις ἐν ᾧ τις εὐτύχησεν, ἐν αὐτῷ καὶ πίπτει.

269. (τ) Ὅνος ἵππον μακαρίζων.

269. (τ) Ὅνος δὲ ποτε ἐμακάριζεν ἵππον διὰ τὴν τροφήν αὐτοῦ καὶ θεραπείαν, αὐτοῦ δὲ τύχην ὄνος κατεμυκτῆρει, ὡς ἀχθοφόρου καὶ πολλὰ κοπιῶντος, οὐδὲ ἄχυρον λαμβάνοντος εἰς κόρον. Ὅτε δ' ἐπέστη ὁ καιρὸς τοῦ πολέμου, ὁ στρατιώτης σὺν τοῖς ὅπλοις ἐπέβη ὧδε κακέϊσε τὸν ἵππον ἐγκεντρίζων.

269. (τ) Ὁ δὲ εἰς μέσον ἐμβὰς τῶν πολεμίων ξιφῆρης εὐθὺς ἔκειτο ἐπ' ἐδάφους. Ὡς οὖν ἑώρα τοῦτον εὐθὺς ὁ ὄνος, μετεβάλλετο καὶ τὸν ἵππον ἤλεει. Ὅτι τοὺς πλουσίους καὶ ἄρχοντας οὐ δεῖ ζηλοῦν, ἀλλὰ τὸν κατ' ἐκείνων φθόνον καὶ κίνδυνον ἀναλογιζομένους ἀγαπᾶν χρὴ τὴν πενίαν, ἡσυχίαν μητέρα.

274aliter Ὅνος, ὡς ἔθος κηπωρῷ γε δουλεύειν, εὐχὴν ἐποιεῖτο Διὶ καθ' ἐκάστην, ὅπως ἀπαλλάξει τοῦ κηπωροῦ τοῦτον καὶ δεσπότην εὐρήσει ἕτερον τούτου.

- 274aliter Ζεὺς δὲ ἐκέλευε κεραμεῖ πωλῆσαι. Ὁ ὄνος πάλιν δυσφορῶν μετ' ὀλίγον, καὶ γὰρ ἦν ἀχθηφορῶν πηλὸν καὶ ξύλα, εἰς ἄλλον πάλιν πραθῆναι παρεκάλει. Ὡνεῖται τοῦτον ὁ τὰς βύρσας ἐργάζων, ἐκδέρων τοὺς βόας, ὀρῶντος τοῦ ὄνου, καὶ πάντα ἄλλα, ὡς ἔθος δὴ, τὰ ζῶα, καὶ σὺν ἀσβέστῳ καὶ στίψει ξέων τούτους. «Οὐαὶ μοι, ἔφη ἐν στεναγμῷ μεγάλῳ· κρεῖττον ἦν ἐκείνοις τοῖς ἄλλοις δουλεύειν· ὁρῶ γὰρ τοῦτον δεψήσειν μου τὸ δέρμα.» Ποθοῦσι δεσπότης [οἱ] οἰκέται τοὺς πρῶτους, ὅταν πεῖραν [καὶ δοκιμὴν] λάβωσι τῶν μετὰ ταῦτα.
- 276aliter. (*) Ὅνος καὶ κύων.
- 276aliter. (*) Ὅνον τις ἔτρεφε καὶ κύνα ὠραῖον. Ὁ μὲν ἐν αὐλῇ παρὰ φάτναις δεσμώτης ἔτρωγε κριθάς, χόρτον, ὥσπερ εἰώθει· κύων δὲ χαρίεις ὢν, εὐρύθμως παίζων τὸν δεσπότην περιέσκαيره ποικίλως ἐκεῖνος δ' αὐτὸν κατεῖχε ἐν τοῖς κόλποις. Ὁ δέ γε ὄνος τὴν μὲν νύκτα ἀλήθων πυρὸν φίλης Δήμητρος, ἡμέρας δ' ὕλην ἤγεν ἀφ' ὕψους, ἐξ ἀγροῦ δ' ὅσον χρεῖα.
- 276aliter. (Δ)ηχθεὶς δὲ θυμῷ καὶ περισσὸν οἰμῶξας σκύμνον θεωρῶν ἐν ἀβρότῃ πάσῃ, φάτνης ὀνειῖς δεσμὰ καὶ καλοὺς ῥήξας ἐς μέσον αὐλῆς ἦλθ' ἄμετρα λακτίζων· σαίνων δὲ οὐρᾷ καὶ θέλων περισκαίρειν, τὴν μὲν τράπεζαν ἐς μέσον βαλὼν θάλασεν, ἅπαντα δ' εὐθύς ἠλόησε τὰ σκεύη, δειπνοῦντα δ' εὐθύς ἦλθε δεσπότην κύσων νώτοις ἐπεμβάς. Ἐσχάτου δὲ κινδύνου θεράποντες ἐν μέσῳ ὡς εἶδον, ἦξαν, κρανεῖαις δὲ ἄλλος ἄλλοθεν προσκρούων ἔθεινον, ὥστε καὐτὸς ὕστατ' ἐκπνέων ἔφη· «Οἷα χρή με δυσδαίμονα <τλῆναι>· τί γὰρ παρ' οὐρηέσι οὐκ ἐπολεύμην, βαιῶ δ' ὁ μέλεος κυνὶ παρισούμην;» Ὅτι οὐ πάντες πρὸς πάντα ἴσοι πεφύκασιν, κἂν φθόνῳ ἀλαζονεύονται.
- 281aliter Ὅνος παλιούρων ἥσθιεν ὀξεῖν χαίτην. Τὸν δ' εἶδεν ἀλώπηξ, κερτομοῦσα δ' εἰρήκει· «Πῶς οὕτως ἀπαλῇ καὶ ἀνειμένῃ γλώσση σκληρὸν μαλάσσεις προσφάγημα καὶ τρώγεις;» Ὁ μῦθος πρὸς τοὺς σκληροὺς καὶ ἐπικινδύνους προφέροντας διὰ γλώσσης λόγους.
- 282aliter Ὅνος δέ ποτε τὸν σκόλοπα πατήσας ἔστη χλωδὸς μὴ δυνάμενος ὀδεῦσαι. Λύκον δὲ ἰδὼν καὶ τοῦτον δειλιάσας, μήπως, ὡς τρίπους, αὐτῷ γένηται βρῶμα, ἀνεβόησε καὶ πρὸς αὐτὸν ἐλάλει· «Λύκε μέγιστε, νυνὶ θνήσκω ἐκ πόνου· καλὸν μοι ἔσται τὸ γενέσθαι σοι δεῖπνον ἥπερ τῶν γυπῶν, ὀρνέων καὶ κοράκων. Χάριν δὲ μίαν ἄρτι νῦν ἐξαιτῶ σε, ὅπως ἐκβάλλῃς ἄκανθαν ἐκ ποδός μου, μὴ μετὰ πόνου ἐγὼ ὁ τάλας θνήξω.» Εὐθύς δ' ὁ λύκος τῶν ὀδόντων τοῖς ἄκροις σκόλοπα δάκνων ἐξεῖλε παραυτίκα.
- 282aliter Λυθεὶς δὲ πόνου, καὶ χάσκοντος τοῦ λύκου, τοῦτον λακτίσας καὶ τοὺς ὀδόντας θάλασας, χεῖλη, μέτωπον, κάραν καὶ τὰς ὀσφρήσεις, ἀπεπήδησε καὶ οἴκαδε ἀπῆει. Εὐθύς δ' ὁ λύκος ἔφη· «Δίκαια πάσχω· μεμαθηκὼς γὰρ πρῶτον μάγειρος εἶναι ἵππων ἱατρὸς ἵνα τί ἐγενόμην;» Ὅτι πολλοὶ τοὺς ἐχθροὺς αὐτῶν ὠφελεῖν πειρώμενοι ἀντὶ ἀμοιβῆς κακὰ αὐτοῖς παρέχουσιν.
- 284aliter Ὅρνιθας θηρῶν ἴστησί τις παγίδας. Κορύδαλος δ' ἠρώτα τοῦτον μακρόθεν ἰστάμενός γε καὶ παραβλέπων τοῦτον. Τοῦ δέ· «Καλλίστην πόλιν,» φήσαντος, «κτίζω,» ὑπεχώρησεν καὶ μικρὸν ὑπεκρύβη. Ὁ δὲ προσῆλθε πιστεύσας τῷ ἀνθρώπῳ, καὶ δάκνων τὸ δέλεαρ, παγὶς που πίπτει. Δραμὼν δ' ὀρνιθοθήρας λαμβάνει τοῦτον. Ἐφη δ' ὁ κορύδαλος τῷ καταράτῳ· «Εἰ πόλεις γε κτίζεις τοιαύτας, ὦ φίλε, <οὐ> πολλοὺς εὐρήσεις τοὺς οἰκοῦντας ἔσω.» Ὁ μῦθος τοῦτο λέγει· οἴκοι καὶ πόλεις μᾶλλον τότε ἔρημοῦνται, ὅταν χαλεπαίνωσιν οἱ προεστῶτες.
- 285aliter. (*) Γεωργὸς καὶ πελαργός.
- 285aliter. (*) Ἐν τῇ ἀρούρῃ γεωργὸς πάγας ἴστη εἰς τὸ θηρεῦσαι γεράνους τε καὶ χήνας τὰς ἐσθιούσας τὰ βλάστη τῆς ἀρούρης. Ὁ δὲ σὺν αὐτοῖς καὶ πελαργὸν εἰλήφει, ὅστις ἐκθλασθεὶς αὐτοῦ τὸν ποῦν τὸν ἕνα καθικέτευεν αὐτὸν ἀπολυθῆναι, καὶ δὴ πρὸς αὐτὸν τοιαῦτα ἀνεβόα· «Σῶσον, ὦ ἄνερ, ἀπόλυσον ἐντεῦθεν, ἐλέησόν με τὸν κατακεκλασμένον.
- 285aliter. (t)

Νῦν οὖν καθίσα γενόμενος ἐνταῦθα· οὐ γὰρ γέρανός εἰμι· δεῦρο καὶ ἰδέ· πελαργός εἰμι, εὐσεβέστατον ζῶον, ὅστις πατέρι καὶ μητέρι δουλεύω. Ὅρα καὶ χροιάν ὡς οὐχ ὁμοία τούτων.» Ὁ δὲ γεωργὸς μέγα γελάσας ἔφη· «Οἶδά σε κἀγὼ οὐδ' ὅλως ἀγνοῶ σε· ἐπιγινώσκω καὶ τίς ὑπάρχεις οἶδα, ἀλλὰ συλληφθεὶς μετ' αὐτῶν καὶ τεθνήξῃ.» Ὁ μῦθος δηλοῖ ὅτι καλὸν ἐστὶ φεύγειν καὶ μὴ συγκοι νωνεῖν τοῖς κακοῖς ἀνδράσι, μήπως σὺν αὐτοῖς κινδύνους περιπέσωμεν.

288. (t) Ὅρνις χρυσοτόκος.

288. (t) Ὅρνιθα δέ τις πάνυ καλλίστην εἶχεν, ἥτις ἔτικτεν αἰὲν ὡς χρυσέα. Ὁ δὲ νομίσας χρυσὸν ἔνδον ὑπάρχειν σφάξας πάραυτα εὗρε ταύτην ὁμοίαν ὥσπερ τὰ λοιπὰ ὑπάρχειν τῶν ὀρνίθων. Ὁ δὲ τὸν πλοῦτον εὐρηκέναι νομίσας ἀπεστέρηται καὶ τοῦ μικροῦ τοῦ κέρδους. Ὁ μῦθος δηλοῖ ὅτι ἔχων τι ἀρκέσθῃ ἐπὶ τούτῳ, τὴν δὲ ἀπληστίαν φεύγε, μή πως καὶ ὁ ἔχεις ἀπολέσῃς.

288aliter Χρυσοῦν ὦν ἔτεκεν ὄρνις ἐν χρόνῳ· καὶ τις πλανηθεὶς χρυσεραστής τὰς φρένας αὐτὴν τοῦ εὐρεῖν χρυσὸν πολὺν ἀνεῖλεν. Ὡς δ' εὗρεν αὐτὴν μεμεστωμένην κόπρῳ, κατηφὴς ἐγένετο καὶ τεθλιμμένος. Πολλ' ἐλπίσας καὶ τοῦ μικροῦ ἐστερήθη. Ὁ μῦθος δηλοῖ ὅτι δεῖ τοῖς παροῦσιν ἀρκεῖσθαι καὶ τὴν ἀπληστίαν φεύγειν.

294aliter Παῖς τις συνάγων εἰς ἀρούρας ἀκρίδας ἔμελλεν ἄραι σκορπίον ἀντ' ἀκρίδος. Ὁ δὲ τοῦ παιδὸς τὸ ἄκακον νοήσας ταῦτα πρὸς αὐτὸν οὕτως ἐβόα, λέγων· «Ἄπελθε, ὦ παῖ, καὶ σῶζου μετ' εἰρήνης, μὴ θηρεύσας με ἀπολέσῃς ἀπάσας.» Ὁ μῦθος δηλοῖ ὅτι καλὸν ἐστὶ τὰ ἐναντία γινώσκειν καὶ τὸ μὲν καλὸν πράττειν, τὸ δὲ κακὸν ἐκφεύγειν.

296aliter Υἱόν τις ἔχων μονογενῇ ἀνδρεῖον εἶδε καθ' ὕπνον ὑπὸ λέοντος θνήσκειν. Ὁ δὲ φοβηθεὶς μὴ τοῦναρ ἀληθεύσῃ, οἶκημα τερπνὸν αὐτῷ κατασκευάσας, ἐζωγράφησε τοὺς τοίχους πρὸς τὴν τέρψιν, ζῴους παντοίοις αὐτοὺς ἐγκαλλωπίσας, ἐν οἷς καὶ λέων αὐτὸς ἀπεμορφώθη. Ὡς οὖν ἑώρα τὸν λέοντα ὁ νέος, μᾶλλον κατεῖχεν αὐτὸν ἢ λύπη πλέον.

296aliter Ὅς ἰστάμενος τοῦ λέοντος πλησίον τούτῳ προσεῖπεν· «ῶ κάκιστον θηρίον, διὰ τὸ ὄναρ τὸ ψευδὲς τοῦ πατρός μου, ὃ αὐτὸς ἑώρακεν ἐν ὕπνοις μάτην, προσκατεκλείσθην φρουρᾷ τῇ γυναικείᾳ.

296aliter Ἄ ἄ, τί δέ σοι ἐγὼ ἄρτι ποιήσω;» Ταῦτα δὲ αὐτοῦ τῷ λέοντι εἰπόντος, ὑπεξέτεινε τὴν χεῖρα ὑπὸ βάρους, τοῦ λαβεῖν κλάδους καὶ τὸν λέοντα καῦσαι. Εὐθὺς δὲ σκόλοψ προσκρούσας τῷ δακτύλῳ, ἄλγημα μέγα ἐφλέγμανε τὸν νέον καὶ παραυτίκα ἄλαλος κατεκλίθη. Ὑπανάψας δὲ πυρετὸς ἐξαπίνης, θάττον ὁ νέος ἐξέλιπε τὸν βίον. Ὁ μῦθος δηλοῖ ὅτι ἂν μέλλει συμβῆναί τι, τούτοις γενναίως ἐγκαρτερεῖται καὶ μὴ κατασοφίζεσθαι· οὐ γὰρ ἐκφεύζεται.

297aliter Παῖς φέρει δέλτον κλέψας τοῦ διδασκάλου καὶ [τῇ] μητρὶ φέρει ταύτην μετ' εὐφροσύνης. Ἡ δὲ λαμβάνει ταύτην σὺν χαρμοσύνῃ. Ἐν δευτέρῳ δὲ χρόνῳ ἐσθῆτα κλέπτει, καὶ τοῦτο πράττων ὁ παῖς συχνάκις ἄγει. Ὡς γοῦν ἠϋξάνεν ὁ νεανίας ἔτει, γηράσας ποτὲ τῷ χρόνῳ μείζω κλέπτει. Ἀλλ' ὁψέ ποτε ληφθεὶς ἐπ' αὐτοφώρῳ ἄγεται κριθεὶς πρὸς φόνον, φεῦ τῆς τέχνης.

297aliter Ἀλλ' ὀπίσωθεν [αὐτοῦ] ἡ μήτηρ ἰσταμένη [καὶ] κλαίουσα ἐβόα· «Τί πέπονθας τοῦτο, [ἐμὸν] ὦ τέκνον;» Ὁ δ' ἔφησε πρὸς τὴν μητέρα· «Ἐγγισον δὴ μοι καὶ δὸς ἀσπασμόν, μήτερ, τὸν τελευταῖον.» Ἡ δ' ἐλθοῦσα πλησίον τούτου, ἔδακεν εὐθὺς τὴν ρίνα ταύτης, καὶ δακῶν ἀπέκοψεν εἰς τέλος, λόγον εἰπὼν τοιόνδε ταύτῃ· «Εἰ γὰρ σύ, μήτερ, τὸ πρῶτον ἐτύπησάς με, ὅτε δέλτον σοι ἔφερον, οὐκ ἂν φόνῳ παρεδόθην.» Οὗτος ὁ μῦθος λέγει· Δεῖ τοὺς φρονίμους τὰς ρίζας ἐκκόπτειν τῶν σφαλμάτων· ἡγουν τὰς ἀρχὰς τῶν ἁμαρτημάτων· καὶ τῶν ἄλλων κακῶν, ὅπως τῆς ρίζης κοπείσης οἱ κλάδοι ξηρανθῶσιν.

301. (t) Πέρδιξ καὶ κυνηγέτης.

301. (t)

Πέρδικα δέ τις κυνηγέτης ἀγρεύσας ἔμελλεν αὐτὸς τοῦ καταθῆσαι ταύτην. Ἡ δὲ ἐθρήνει ταῦτα οὕτως βοῶσα· «Ἐασόν με ζῆν, κυνηγέτα περδίκων, ὅπως σοι κἀγὼ πέρδιξ πολλὰς προσάξω.» Ὁ δὲ πρὸς αὐτὴν οὕτως ἀνταπεκρίθη· «Διὰ γὰρ τοῦτο μᾶλλον ἐγὼ σε θύσω, ὅτι φίλους σου προσενεδρεῦσαι θέλεις.» Ὁ μῦθος δηλοῖ ὅτι ὁ κατὰ τῶν ἑαυτοῦ φίλων δολίας μηχανὰς συντιθεὶς αὐτὸς ἐν ταῖς ἐνέδραις τῶν κινδύνων ἐμπεσεῖται.

301aliter Πέρδικα δέ τις κυνηγέτης ἀγρεύσας ἔμελλεν αὐτὴν ἐν γάμῳ καταθῆσαι. Ἡ δ' ἰκέτευεν αὐτὸν λέγουσα οὕτως· «Ἐασόν με ζῆν, κυνηγέτα περδίκων, κἀγὼ δέ σοι πέρδικας <πολλάς> προσάξω.» Ὁ δ' ἀνηλεῶς ἔφη πρὸς ταύτην τάδε· «Σὺ <δὴ> ταῖς πέρδιξι προσαγγεῖλαι θέλεις εἰς χεῖρας ἐμάς τινα μὴ πλησιάσαι.» Ὁ μῦθος πρὸς τὸ μὴδ' ὅλως πιστεύειν τοῖς ἐχθροῖς.

310aliter. (t) Μυρεψὸς καὶ πλούσιος.

310aliter. (t) Μυρεψὸς ἐν τινὶ τόπῳ ἦν οἰκήσας. Ὁ γοῦν κύριος ἐδίωκε τοῦ οἴκου διὰ τὴν ὁδμὴν αὐτοῦ καὶ δυσωδίαν. Τοῦ δὲ λέγοντος· «Ὀλίγον ἀνιάσει, μετὰ δὲ ταῦτα οὐκέτι ὁσφρανθήσεται,» αὐτὸς πρὸς αὐτὸν οὕτως ἐβόα λέγων· «Τί διὰ τὴν σὴν ἦν περ κτᾶσαι νῦν τέχνην ἡμεῖς ἅπαντες διώζομεν ὁσφρήσεις;» Ὅτι οὐ χρὴ ἡμᾶς συγκοινωνεῖν ταῖς ματαίαις συμβουλαίαις.

318. (t) Ποιμὴν <λύκον εἰς μάνδραν εἰσάγων> καὶ κύων.

318. (t) Μάνδρας ἔσω πρόβατα ποιμὴν εἰσάγων μετ' αὐτῶν καὶ λύκον ἤμελλε συγκλεῖσαι, εἰ μὴ <ὁ> κύων ἰδὼν πρὸς αὐτὸν εἶπεν· «Πῶς τὰ πρόβατα τῆς ποιμνῆς θέλων σῶσαι τόνδε τὸν λύκον συνεισάγεις τῇ ποιμνῇ;» Ὅτι μεγίστην βλάβην καὶ θανάτου παραιτίαν οἶδε ποιεῖν τῶν κακῶν ἢ συνοίκησις.

318aliter Ποιμὴν εἰς μάνδραν τὰ πρόβατα εἰσάγων ἔμελλε μετ' αὐτῶν εἰσαγαγεῖν λύκον. Κύων δὲ ἰδὼν πρὸς αὐτὸν οὕτως λέγει· «Πῶς ἄγων τοῦτον ἔνδοθεν εἰς τὴν μάνδραν ποιμνία βούλει σοι τοῦ ζωογονεῖσθαι;» Ὅτι μεγίστην βλάβην καὶ θάνατον οἶδε ποιεῖν τῶν κακῶν ἢ συνουσία.

319aliter Καὶ πού παιδίον ποιμνία νέμον ὄρει ἀνακέκραγε· «Βοηθεῖτέ μοι, λύκος.» Οἱ δὲ ἀγρῶται τρέχοντες εἰς τὴν ποιμνὴν τοῦτον ἠύρισκον μὴ ἀληθεύειν ὅλως.

319aliter Ὁ καὶ πολλάκις τοῦ παιδὸς πραξαμένου, ἠύρισκον τοῦτο ψευδὲς ὑπάρχειν πάλιν. Μετὰ δὲ ταῦτα τοῦ λύκου προσελθόντος, καὶ τοῦ νέου βοῶντος· «Ἐλθετε, λύκος,» οὐκέτι οὐδεὶς πεπίστευκε τῷ νέῳ, εἰς τὸ ἀπελθεῖν καὶ χεῖρα ἐπορέξαι. Εὐθὺς δ' ὁ λύκος τυχὼν πάσης ἀδείας τὴν ποιμνὴν πᾶσαν διέφθειρεν εὐκόλως. Ὁ μῦθος δηλοῖ ὅτι τοσοῦτον ὄφελος τῷ ψεύστῃ ὅτι πολλάκις, κἂν ἀλήθειαν εἶπη, οὐδὲ ἐκεῖνο πιστεύεται.

322aliter Χήρα δέ τις ἦν πρόβατον κεκτημένη. Ποτὲ οὖν κεῖραι βουληθεῖσα τὸν πόκον ἅμα τῷ μαλλῷ ἐψάλιζε τὴν σάρκα. Τὸ δὲ πρόβατον ἀλοῦν ἐβόα μέγα· «Βλάπτεις, γύναι, με, ψαλίζουσα τὴν σάρκα. Χρυσὸν δὲ πόσον ἐξ αἵματος προσθήσεις, κόπτουσα, ψαλίζουσα τὴν ἐμὴν σάρκα; Εἰ μὲν κρεῶν, δέσποινα, τῶν ἐμῶν χρήζεις, κάλει μάγειρον καὶ θύσει με συντόμως· εἰ δὲ τὸν πόκον ἐθέλεις ἀποκεῖραι, ἐλθέτω κουρεὺς πάλιν, ἵνα με κείρῃ.» Ὅτι οἱ ἀπειρίαν τινὸς ἔχοντες καὶ διὰ πλεονεξίαν μεταχειριζόμενοι τοῦτο βλάβην <μᾶλλον> ἢ κέρδος ἔχουσιν.

326. (t) Σαλπιστής.

326. (t) Ἦν τις σαλπιστὴς στρατὸν ἐπισυνάγων, ὅστις κρατηθεὶς ἐβόα τοῖς παροῦσι· «Μὴ κτείνετε με εἰκὴ καὶ μάτην, ἄνδρες, ἐπεὶ ἐγὼ οὐκ ἔκτεινα οὐδένα· πλὴν γὰρ τούτου τοῦ χαλκοῦ οὐ κτῶμαι ἄλλο.» Οἱ δὲ πρὸς αὐτὸν ταῦτα οὕτως ἐβόων· «Διὰ τοῦτο γὰρ μᾶλλον τεθνήξῃ ἄρτι, ὅτι μὴδὲν δυνάμενος ἐν πολέμῳ τοῖς πᾶσι κράζεις πρὸς μάχην ἐπεγείρων.» Ὁ μῦθος δηλοῖ ὅτι πλεῖστον πταίουσιν οἱ τοὺς κακοὺς καὶ βαρεῖς δυνάστας ἐπεγείροντες εἰς τὸ κακοποιῆσαι.

327aliter Σπάλαξ (ἐστὶ δὲ τυφλὸν τοῦτο τὸ ζῷον).

327aliter

λέγει τῇ μητρί· «Συκαμινέαν ὀρώ.» Ἐκ δευτέρου δὲ ἔφη· «Χονδρολιβάνου ὁσμῆς πεπλήρωμαι.» Ἐκ τρίτου <δὲ> πάλιν λέγει· «Ψηφίδος χαλκῆς κτύπον ἀκούω.» Ἡ δὲ μήτηρ αὐτοῦ ἔφη αὐτῷ· «Τέκνον, ὡς ὀρώ, οὐ μόνον τὸ βλέπειν στερίσκει, ἀλλὰ καὶ τὰς ἀκοὰς καὶ τὰς ὁσφρήσεις.» Ὁ μῦθος δηλοῖ ὅτι οὕτως ἔνιοι τῶν ἀλαζόνων ἀνθρώπων τὰ ἀδύνατα κατεπαγγέλλονται καὶ ἐν τοῖς ἐλαχίστοις ἐλέγχονται.

333aliter Ταῶν <δέ> ποτε γεράνου κατεγέλα, ἐκκωμωδοῦσα τὴν χροιάν τοῦ ὀρνέου, λέγουσα πολλοὺς μυκτηρισμοὺς ἀθέσμους, ὡς αὐτὴ χρυσὸν καὶ πορφύραν φοροῦσα, ὥσπερ τις ἄναξ <οὔσα> , φησί, τυγχάνω. Ὁ δὲ πρὸς αὐτὴν τοιαῦτα οὕτως λέγει· «Ἄλλ' ἐγὼ φωνῶ ἔγγιστα τῶν ἀστέρων, καὶ εἰς οὐρανῶν ἀνίπταμαι τὰ ὕψη σὺ δ', ὡς ἀλέκτωρ, κάτωθεν βηματίζεις μετὰ ὀρνίθων καὶ τῶν ἀλεκτορίδων.» Ὅτι κρεῖσσόν ἐστι περίβλεπτόν τινα εἶναι ἐν πενιχρᾷ ἐσθῆτι ἢ ζῆν ἀδόξως ἐν πλούτῳ γαυρούμενον.

336. (t) Τέττιξ καὶ μύρμηκες.

336. (t) Ὡρας δέ ποτε χειμῶνος τυγχανούσης, μύρμηκες σῖτον ἡλίαζον βραχέντα. Τέττιξ δὲ τούτους οὕτως ἰδὼν ποιοῦντας, αὐτὸς λιμώττων καὶ μέλλων τεθνηκέναι, δραμῶν παρ' αὐτοὺς ἐδωδὴν ἐπεζήτει.

336. (t) Τῶν δὲ φησάντων· «Τῷ θέρει πῶς οὐκ ἔσχες, ἀλλ' ἐρραθύμεις, καὶ προσαιτεῖς ἀρτίως;» τέττιξ ἀντεῖπεν· «Ἄλλ' ἐτερπόμεν τότε, αὐλῶν καὶ τέρπων ὅλους τοὺς ὁδοιπόρους.» Οἱ δὲ αὐτίκα ταῦτα ἀκηκοότες ἐμειδίασαν καὶ πρὸς αὐτὸν ἐβόων· «Χειμῶνος ὄρχοῦ, εἴπερ ἡϋλεις ἐν θέρει· ἀλλ' ἐν θέρει σὺ τὸν σῖτον ἀποτίθει καὶ μὴ λυρίζων ἡδύνης ὁδοιπόρους.» Ὁ μῦθος δηλοῖ ὅτι οὐ δεῖ τινα ἀμελεῖν ἢ ὀκνεῖν ἐπὶ τινος πράγματος, ἀλλὰ τὰ δέοντα ποιεῖν, μή πως ὀκνήσας κινδύνῳ περιπέσῃ.

336aliter Ὡρας δέ ποτε χειμῶνος τυγχανούσης, μύρμηκες σῖτον ἡλίαζον βραχέντα. Ἰδὼν δὲ τέττιξ τούτους οὕτως ποιοῦντας, αὐτὸς λιμώττων καὶ μέλλων ἀποθνήσκειν, δραμῶν εὐθέως τροφήν αὐτοὺς ἐζητεί. Τῶν δὲ φησάντων· «Τὸ θέρος πῶς οὐκ ἔσχες, ἀλλ' ὅλως ἥργεις καὶ προσαιτεῖς ἀρτίως;» τέττιξ ἀντεῖπεν· «Οὐκ ἥργουν, ἀλλὰ ἡϋλουν τέρπων ὀδίτας πάντας παρερχομένους.» Οἱ δὲ αὐτίκα ταῦτα ἀκουτισθέντες ἐμειδίασαν καὶ πρὸς αὐτὸν ἐβόων· «Εἰ θέρους ἡϋλεις, ὄρχοῦ ἄρτι χειμῶνος· σῖτον γὰρ θέρους ταῖς ἀποθήκαις βάλλε, καὶ μὴ λυρίζων ὀδίτας κατατέρπη.» Ὁ μῦθος δηλοῖ ὅτι οὐ δεῖ τινα ὀκνεῖν ἢ ἀμελεῖν ἐπὶ τινος πράγματος, ἀλλὰ τὰ δέοντα ποιεῖν, μή πως ὀκνῶν κινδύνῳ περιπέσῃ.

338aliter Τοξότης δέ τις ἀπῆλθε κυνηγῆσων· ἐξ οὗ ἀπέδρα εὐθὺς πάντα τὰ ζῶα. Ἄναξ δ' ὁ λέων τοῦτον προσεκαλεῖτο. Ὁ δὲ τὸ βέλος ἀποστείλας τοῦ τόξου, λαβὼν ὁ λέων αὐθις ἔφυγε λέγων· «᾽Ω τῆς συμφορᾶς, τί συνέβη τῷ τάλα;» Τοῦ δὲ θρηνοῦντος, τοῦτ' ἡ ἀλώπηξ λέγει· «Ἵνα τι οὕτως ἀκράτως δραπετεύεις; στῆθι, προσμεῖνον, ἵνα σοι ὁμιλήσω.» Ὁ δὲ πρὸς αὐτὴν μέγα στενάξας λέγει· «Εἰ ὁ τοξότης ἄγγελον τοῦτον κτᾶται, [τὸ σιδήριον μετὰ μικροῦ τοῦ ξύλου], εἰ ἴδω αὐτὸν ὀφθαλμοῖς τοῖς ἰδίοις, τί δ' ἄρα, εἶπέ μοι, καινὸν οὐ ποιήσει μετὰ μαχαίρας καὶ κόντου ὃν βαστάζει;» Ὅτι ἐκ τῆς ἀρχῆς χρή σκοπεῖν τὰ τέλη ὅπως καὶ αὐτοὶ περισωθῶσι πάνυ.

340aliter Τράγος δέ ποτε βλάστην ἀμπέλου τρώγων, τούτῳ προσεῖπε· «Τί με βλάπτεις ἀδίκως; μὴ γάρ, ὦ τράγε, οὐκ ἔστιν ἄρτι χλόη; Ὅμως, πάναφρον, ποτὲ σοῦ θυομένου, ἐγὼ τὸν οἶνον παρέξω τῷ σῷ φόνῳ.» Ὑαῖναν λέγουσι διττὴν εἶναι φύσει· χρόνῳ γὰρ αὐτῇ, φασίν, ἄρρην τυγχάνει καὶ μετὰ χρόνον θήλεια. Φασὶ μίαν, κακῶς αὐτῇ ἄρρενος διατεθέντος, εἰπεῖν· «᾽Ω φίλε, μέμνησο πρόσθεν τόδε, αὐθις τὸν αὐτόν ποτε ἄρρενωθῆναι.» Ὁ λόγος τοὺς ἄρξαντας ἐπὶ χρόνον τινὰ ἐδίδαξεν ὅτι κριθέντες ἀνθρωποὶ ποτε ὕστερον ἔκριναν τοὺς πάλαι διδασκάλους.

346. (t) Χαλκεὺς καὶ κυνάριον.

346. (t)

Ἦν δέ τις χαλκεὺς κυνάριον κατέχων. Ὁ δὲ χαλκεύων, ὁ κύων ἐκοιμᾶτο· πάλιν ἐσθίων, ὁ κύων παρειαίηκει.

346. (t) Οὗτος ἐπέρριπεν ὅστουν λαλῶν ταῦτα· «ἽΩ ταλαίπωρον κυνάριον ὑπνῶδες, τί σοι ποιήσω ὅκνω κατεχομένω; τῷ γὰρ ἄκμονι ἐμοῦ προσκεκρουκότος, ἐπανακλίνεις σαυτὸ ἐπὶ κραββάτου, μὴ θέλοντός σου ἀναστῆναι καθόλου· ὅταν δὲ πάλιν τοὺς ὀδόντας κινήσω, εὐθὺς ἐγείρη καὶ τὴν κέρκον μοι σείεις.» Τοὺς ὑπνῶδεις καὶ ἀργοὺς τοὺς ἐξ ἀλλοτρίων πόνων ἐφιεμένους ἐσθίειν ὁ μῦθος ἐλέγχει.

353aliter. Ποδῶν χελώνης λαγῶδες κατεγέλα. Ἡ δὲ πρὸς αὐτὸν ταῦτα γελῶσα ἔφη· «Ἐγὼ τὸν ταχυδρόμον σε ἐκνικήσω.» Ὁ δὲ ἔφησε· «Τοῦτο οὐκ ἀληθεύεις· ὅμως ἔριξε καὶ γνώση μου τοὺς πόδας. —Τίς δὲ τὸν ὅρον ἀποτάξει, ἀντέφη, καὶ τὰ τῆς νίκης τίς ἡμῖν ἐπιδώσει;» Τὸ δὲ φρόνιμον τῶν ζώων, ἡ ἀλώπηξ συνετάξατο τὴν ἀρχὴν καὶ τὸ τέλος, ἅμα δείξασα τὸν δρόμον καὶ τὸν τόπον. Ἡ οὖν χελώνη μὴδ' ὅλως κατοκνοῦσα εὐθὺς ὀδεύουσι εἰς τὸν ὅρον ἀνῆλθεν. Ὁ δὲ λαγῶδες ποσὶ θαρρῶν ἐφύπνου· μετὰ δὲ ταῦτα ἐξαναστὰς τῆς κοίτης δρομαῖος ἦκεν εἰς τὸν τόπον τοῦ ὅρου, ὅστις καὶ εὔρε τὴν χελώνην ὑπνοῦσαν. Ὁ μῦθος δηλοῖ ὅτι πολλὰ φύσεις ἀνθρώπων εἰσὶν εὐφυεῖς, ἀλλ' ἐκ ῥαθυμίας καὶ ὀκνου ἀπόλλυνται· ἐκ δὲ σπουδῆς καὶ μακροθυμίας πολλοὶ περιεγένοντο τῆς φύσεως.

356aliter. (t) Πέρδιξ καὶ γαλῆ.

356aliter. (t) Πέρδικά τις πριάμενος τρέχειν οἴκῳ ἀφῆκεν· ἡδέως γὰρ εἶχε τὸ ζῶον. Κάκεινος εὐθὺς κλαγγὴν ἐξ ἔθους ἄδων πᾶσαν κατ' αὐλὴν τ' ἀκριβεῖα τῶντ' ἦει.

356aliter. (t) Γαλῆ πρὸς αὐτὸν ἐπίβουλος ὠρμήθη, καὶ πρῶτον εἶπε· «Τίς μὲν εἶ, πόθεν ἤκεις;» Ἡ δὲ «Ἡγόρασμαι, ἔφησεν, προσφάτως.» «Ἐγὼ [χρόνον] τοσοῦτον ἐνθάδε διατρίβω καὶ με ἔνδον ἔτεκεν ἡ μυοκτόνος [μήτηρ], ἀλλ' ἡσυχάζω καὶ προσέτι ἀνδύνω. Σὺ δ' ἄρτι πῶς ὠνητός, ὡς λέγεις, ἦκων, παρρησιάζη, φησί, καὶ κατακρώζεις;» Πρόσφορος ὁ μῦθος πρὸς γέροντας εἰς τιμὴν προκριθέντας καὶ ὑπὸ τῶν αὐτῶν κατὰ φθόνον συνεγκλειομένους.

358. (t) Ψύλλα καὶ ἄνθρωπος.

358. (t) Ψύλλα δέ ποτέ τινα πολλὰ ἠνώχλει. Καὶ δὴ συλλαβὼν· «Τίς εἶ σύ, ἀνεβόα, ὅτι πάντα μου μέλη κατεβοσκήσω εἰκὴ καὶ μάτην ἐμὲ καταναλίσκων;» Ἡ δὲ ἐβόα· «Οὕτως ζῶμεν, μὴ κτείνης· μέγα γὰρ κακὸν οὐ δύναμαι ποιῆσαι.» Ὁ δὲ γελάσας πρὸς αὐτὴν οὕτως ἔφη· «Ἄρτι τεθνήξῃ χερσὶ μου ταῖς ἰδίαις· ἅπαν γὰρ κακόν, οὐ μικρόν, οὐδὲ μέγα οὐδ' ὅλως πρέπει καθόλου που φυῆναι. Ὁ μῦθος δηλοῖ ὅτι ὁ κακὸς οὐ πρέπει ἐλεηθῆναι, καὶ μέγας ἦ, καὶ μικρός.

359. (t) Ψύλλα καὶ βοῦς.

359. (t) Ψύλλα δέ ποτε τὸν βοῦν οὕτως ἠρώτα· «Τί δὴ [παθὼν] ἀνθρώποις ὁσημέραι δουλεύεις, καὶ ταῦτα ὑπερμεγέθους καὶ ἀνδρείους [τυγχάνων], μοῦ σάρκας αὐτῶν οἰκτίστως διασπώσης καὶ τὸ αἷμα <αὐτῶν> χανδόθεν πινούσης;» Ὁ δ'· «Οὐκ ἄχαρίς εἰμι μερόπων γένει· στέργομαι γὰρ παρὰ αὐτῶν καὶ φιλοῦμαι [ἐκτόπως], τρίβομαι τε συχνῶς μέτωπόν [τε] καὶ ὦμους.» Ἡ δὲ «Ἄλλ' ἐμοὶ γοῦν τέως τῇ δειλαίᾳ ἢ σοὶ φίλῃ τρίψις οἰκτιστος <δὴ> μόρος, ὅτε καὶ τύχη συμβαίνει <μοι ἀλῶναι> .» Ὅτι οἱ διὰ τοῦ λόγου ἀλαζόνες καὶ ὑπὸ τοῦ εὐτελοῦς ἡττῶνται.